



फौज के लिए सब कुछ झोंक दिया, दिव्यांग हुए तो कर दिया बाहर

नई दिल्ली (एजेंसी)। भारत में देश के लिए जान की बाजी लगाने वाले युवाओं की कमी नहीं है। हजारों-लाखों नौजवान देश सेवा के लिए सेना में शामिल होने को तैयार रहते हैं। सेना में निकलने वाली भर्तियों के लिए कई गुना उम्मीदवार आवेदन करते हैं जिनमें से सिलेक्ट होने वाले टफ ट्रेनिंग के बाद सेना में शामिल होते हैं। जब देश के लिए अपना सब कुछ झोंक देने वाले जब ट्रेनिंग के दौरान चोटिल हो जाते हैं, यहां तक कि दिव्यांग भी हो जाते हैं उन्हें बाहर कर दिया जाता है। ऐसे ही 500 जवानों को इंसाफ दिलाने के लिए सुप्रीम कोर्ट ने खुद से संज्ञान लिया है और केंद्र सरकार व तीनों सेनाओं से जवाब मांगा है। सुप्रीम कोर्ट ने 12 अगस्त को यह संज्ञान

500 जवानों को अब सुप्रीम कोर्ट से उम्मीद। दायार की याचिका

तब दर्ज किया जब एक मीडिया रिपोर्ट में बताया गया कि 1985 से अब तक देश के शीर्ष सैन्य संस्थानों में ट्रेनिंग के दौरान करीब 500 कैडेट्स घायल हुए या दिव्यांगता आई गई। रिपोर्ट में यह भी सामने आया है कि जो कैडेट्स ट्रेनिंग के दौरान घायल या दिव्यांग हुए उन्हें मेडिकल के आधार पर बाहर कर दिया गया। उनमें से कई इलाज के लिए जुड़ा रहे हैं। हालांकि उन्हें मेडिकल ट्रीममेंट के लिए



40,000 रुपये महीना तक मुआवजा मिलता है, लेकिन यह बहुत कम है। रिपोर्ट में कहा गया है कि अकेले एनडीए में ही लगभग 20 ऐसे कैडेट हैं, जिन्हें 2021 से जुलाई 2025 के बीच केवल पांच वर्षों में चिकित्सा आधार पर सेवा से बाहर किया गया। 33 साल के शुभम गुप्ता उन नौजवानों में से हैं जो देश सेवा जज्बा लेकर सेना में भर्ती हुए लेकिन टफ ट्रेनिंग के दौरान ही अपना सब कुछ खो दिया। शुभम 2010 में लड़ाकू विमान उड़ाने का

सपना लेकर एनडीए में शामिल हुए थे, लेकिन 2012 में एक डीप डाइव के दौरान रोड़ की हड्डी में ऐसी चोट लगी कि आज वे अपने हाथ से पानी का गिलास तक नहीं उठा पाते। उनका गर्दन से नीचे का हिस्सा पैरालाइज्ड हो गया। उनकी 8 सर्जरी हो चुकी हैं और दो महीनों तक वेंटिलेटर पर भी रहे। सैनिक स्कूल के पूर्व छात्र रहे कार्तिक शर्मा साल 2015 से 2021 तक एनडीए का हिस्सा रहे थे। वे बचपन से ही एयरफोर्स में जाकर फाइटर पायलट सीट पर बैठना चाहते थे, लेकिन 27 साल के कार्तिक अब ऑटोमैटिक व्हीलचेयर पर बैठकर जिंदगी गुजारने को मजबूर हैं। क्योंकि ट्रेनिंग के दौरान लगी चोट की वजह से उनके लिंब्स कमजोर हो चुके हैं।

राजस्थान की मणिका विश्वकर्मा बनीं मिस यूनिवर्स इंडिया

देशभर की 47 मॉडल्स को पीछे छोड़ा, अब मिस यूनिवर्स के लिए भारत को करेगी रिप्रजेंट

जयपुर (एजेंसी)। राजस्थान के श्रीगंगानगर की रहने वाली मणिका विश्वकर्मा ने मिस यूनिवर्स इंडिया-2025 का खिताब जीता है। इस प्रतिष्ठित खिताब के लिए देशभर से जयपुर आई 48



फाइनलिस्ट्स के बीच मुकाबला हुआ था। मणिका विश्वकर्मा अब 21 नवंबर 2025 को थाईलैंड के नोंथाबुरी स्थित इम्पैक्ट चैलेंजर हॉल में होने वाली मिस यूनिवर्स 2025 प्रतियोगिता में भारत का प्रतिनिधित्व करेंगी। मणिका विश्वकर्मा ने कहा- मैं अपने देश को वर्ल्ड लेवल पर रिप्रजेंट करने को लेकर उत्साहित हूं। हमारे देश की संस्कृति को दुनिया के सामने प्रस्तुत करने का मुझे मौका मिला है। यह मेरे लिए बहुत खास पल है। मणिका ने कहा- मिस यूनिवर्स इंडिया का ताज अपने प्रदेश में मिलना भी सुखद है। मेरी कोशिश रहेगी कि समाज सेवा में भी मेरा योगदान हो। इसके लिए अभी से काम कर रही हूं।

संवेदनशील मुद्दों पर राजनीति नहीं की जाएगी बर्दाश्त असम सीएम बोले-राज्य में अजनबी लोग आ रहे, अगर सीमा पार की तो गिरफ्तार होंगे

गुवाहाटी (एजेंसी)। मुख्यमंत्री हिमंत बिस्वा सरमा ने दावा किया देश के कुछ हिस्सों से कुछ अजीबो-गरीब लोग असम आ रहे हैं, अगर वे सीमा पार करेंगे तो उन्हें गिरफ्तार किया जाएगा। गुवाहाटी मेडिकल कॉलेज अस्पताल में मीडिया से बात करते हुए सरमा ने कहा कि ये लोग मुंबई और केरल के वकील थे। हम उन पर नजर रख रहे हैं। वे राज्य में एनआरसी अपडेट किए जाने के वक्त भी आए थे और उन्होंने पूरी प्रक्रिया को बिगाड़ दिया था। सरमा ने कहा- हम किसी भी



कटटरपंथी गतिविधि या संवेदनशील मुद्दों पर राजनीति बर्दाश्त नहीं करेंगे, चाहे वे केरल से हों, मुंबई से या दिल्ली से। ये कटटरपंथी हैं जो कुछ वर्गों की गतिविधियों को बढ़ावा देते हैं और उनका संरक्षण करते हैं। सीएम सरमा ने कहा- एनआरसी प्रक्रिया के दौरान इन लोगों ने एक जैसे नामों का फायदा उठाया। उन लोगों के नाम दर्ज करके झूठे रिकॉर्ड बनाए गए जो लिस्ट में शामिल होने के योग्य नहीं थे। उन्होंने दावा किया कि राज्य में पहले से रह रहे लोगों के झूठे रिश्तेदार बनाना सोशल वर्कर हर्ष मंदर जैसे कुछ व्यक्तियों के दिमाग की वजह से हुआ है। ये मुद्दे अब सामने आए हैं। पिछले 5 साल हमें ऐसी कई गड़बड़ियां मिली हैं, और अब हम इन्हें सुप्रीम कोर्ट में पेश करने वाले हैं।

हवा साफ, फिर भी सड़के जहरीली

भोपाल का एक्यूआई 36, फिर भी एक्सपर्ट दे रहे मास्क लगाने की सलाह



भोपाल (नप्र)। राजधानी की हवा इन दिनों रिकॉर्ड स्तर पर साफ है। कोहफिजा में एयर क्वालिटी इंडेक्स (एक्यूआई) 36, पर्यावरण परिसर में 51 और टीटी नगर में 38 दर्ज हुआ है। यानी राजधानी की हवा 'गुड' कैटेगरी में है। इसके बावजूद पर्यावरणविद सुभाष सी. पांडे का कहना है कि शहर की कई सड़कें हार्ट के मरीजों और संवेदनशील लोगों के लिए जानलेवा बन चुकी हैं। जिसकी वजह बारिश रुकने के बाद सड़कें उखड़ जाना और भारी वाहनों के गुजरने पर उठने वाला धूल का गुबार है।

बारिश के बाद सड़कें बनीं प्रदूषण का अड्डा- सुभाष सी पांडे बताते हैं कि आमतौर पर बरसात में हवा शुद्ध हो जाती है क्योंकि बारिश हानिकारक गैसों और प्रदूषकों को घोलकर जमीन पर गिरा देती है। मगर इस बार समस्या अलग है। पानी रुकने के बाद शहर की सड़कों की बजरी और डामर उखड़ गई है। अब जब गाड़ियां गुजरती हैं तो धूल के कण हवा में फैलते हैं। इन कणों का साइज बढ़ा होने से यह सीधे फेफड़ों और हृदय पर असर डालते हैं। यही वजह है कि एक्यूआई सामान्य होने के बावजूद धूलभरी सड़कों से

स्वास्थ्य जोखिम कई गुना बढ़ गया है। **धूल और वाहनों का धुआं डबल डेंजर-** उन्होंने कहा कि जब सड़क की धूल उड़ती है तो उसमें वाहनों से निकलने वाले धुएँ का मिश्रण और घातक हो जाता है। इनमें नाइट्रोजन ऑक्साइड, सल्फर डाइऑक्साइड और ओजोन जैसी जहरीली गैस शामिल होती हैं। यह प्रदूषण सामान्य स्मोक से भी ज्यादा खतरनाक है और श्वसन रोग, आँखों की समस्याएँ, त्वचा संबंधी बीमारियाँ और खासकर कार्डियोवस्कुलर डिजीज का खतरा बढ़ा देता है।



‘लैंड जिहाद के माध्यम से बना देते हैं मस्जिदें-मजार’ भोपाल में मंत्री विश्वास सारंग बोले- हठधर्मिता दिखाई तो सहन नहीं करेंगे

भोपाल (नप्र)। भोपाल में भदभदा डैम के पास स्थित मस्जिद को लेकर विवाद लगातार गहराता जा रहा है। सहकारिता, खेल एवं युवा कल्याण मंत्री विश्वास कैलाश सारंग ने सोमवार (18 अगस्त) को कहा कि भोपाल की सबसे बड़ी खूबसूरती इसके तालाब हैं। शहर को प्रकृति की ओर से मिला यह तोहफा किसी भी कीमत पर अतिक्रमण से बर्बाद नहीं होना चाहिए। सारंग ने कहा कि लैंड जिहाद के माध्यम से मस्जिदें और मजार बना दी जाती हैं। तालाबों पर इस तरह के अतिक्रमण करना और मस्जिदों का दायरा लगातार बढ़ाना

गलत है। आदेश के बाद निश्चित रूप से कार्रवाई होगी। यदि इस तरह से हठधर्मिता दिखाई जाएगी तो यह सहन नहीं किया जाएगा। **पुराना विवाद, 100 साल पुरानी मस्जिदें-** यह विवाद नया नहीं है। राजधानी की दिलकश मस्जिद और भदभदा डैम के पास की मस्जिद दोनों करीब 100 साल पुरानी बताई जाती हैं। ये वक्फ संपत्ति में पंजीकृत हैं। एडवोकेट रफी जुबेरी के अनुसार-इनका रिकॉर्ड 1937 से मौजूद है। दिलकश मस्जिद का गजट नोटिफिकेशन भी उपलब्ध है, जबकि भदभदा मस्जिद से सटा 1.44 एकड़

का कब्रिस्तान मस्जिद कमेटी के अधीन है। **नोटिस और कानूनी लड़ाई-** 4 जुलाई को टीटी नगर तहसीलदार की ओर से मस्जिद कमेटी को नोटिस भेजा था, जिसमें कहा कि यह निर्माण अवैध है और इसे हटवा जाए। 7 जुलाई की सुनवाई के लिए तारीख तय की गई थी और साफ कर दिया था कि यदि मस्जिद कमेटी ने कार्रवाई नहीं की तो प्रशासन खुद हटाने की कार्रवाई करेगा। इस बीच वक्फ बोर्ड ने आपत्ति दर्ज कराई। बोर्ड का कहना है कि वक्फ संपत्ति पर बिना सुनवाई किसी भी तरह की कार्रवाई विधिसम्मत नहीं है।

ट्रेन सफर में ज्यादा सामान पर अब छह गुना जुर्माना

जनरल में 35 और एसी कोच में 70 किलो लिमिट

बैग-कार्टन के साइज पर भी चार्ज लगेगा



नई दिल्ली (एजेंसी)। ट्रेन से सफर करने वाले यात्रियों को अब अपने लगेज (बैग और कार्टन) के वजन के साथ उसके साइज पर भी ध्यान देना होगा। अगर बैग हल्का है, लेकिन बड़े साइज और ज्यादा जगह घेरने वाला है तो टिकट के साथ आपको सामान की बुकिंग भी करानी होगी। अगर आपने लगेज की प्री-बुकिंग नहीं कराई तो तय शुल्क से 6 गुना तक एक्स्ट्रा चार्ज और फाइन भी देना पड़ सकता है।

भारतीय रेलवे ने देश के सभी जोन में एट्री और एग्जिट गेट पर वजन करने वाली मशीनें लगाना शुरू कर दिया है। फिलहाल ये नया नियम कुछ बड़े स्टेशनों जैसे- कानपुर सेंट्रल, मिर्जापुर, अलीगढ़, प्रयागराज जंक्शन और टुंडला स्टेशन पर लागू किया गया है। रेलवे धीरे-धीरे इसे पूरे देश के प्रमुख स्टेशनों पर लागू करने की तैयारी कर रहा है। भोपाल रेल मंडल के सीनियर डीसीएम सौरभ कटारिया ने बताया कि कई यात्री ज्यादा सामान लेकर चलते हैं।

पंजाब में आतंकी संगठन बीकेआई की बड़ी साजिश नाकाम

● राजस्थान और कोलकाता से गिरफ्तार गुर्गों से मिला हैंड ग्रेनेड

जालंधर (एजेंसी)। पंजाब पुलिस की जालंधर काउंटर इंटेलीजेंस टीम ने बड़ी आतंकी साजिश नाकाम कर दी है। टीम ने बीकेआई (बम्बर खालसा इंटरनेशनल) से जुड़े गुर्गों से पूछताछ के बाद आतंकी वादात में इस्तेमाल किया जाने वाला 86पी हैंड ग्रेनेड बरामद किया है। इससे पहले कुछ दिन पहले काउंटर इंटेलीजेंस ने राजस्थान निवासी आतंकी रितिक नरोलिया और एक नाबालिग को गिरफ्तार किया था। पंजाब पुलिस के डीजीपी गौरव यादव ने बताया कि रितिक और नाबालिग से पूछताछ के बाद मिली जानकारी पर कार्रवाई करते हुए उनके सहयोगियों को भी पकड़ा गया। इनमें विश्वजीत को कोलकाता से उस समय गिरफ्तार किया गया, जब वह मलेशिया भागने की कोशिश कर रहा था, जबकि जैक्सन को नकोदर से दबोचा गया। इन्हीं गिरफ्तारियों के आधार पर हैंड ग्रेनेड बरामद किया जा सका और एक बड़ी आतंकी घटना होने से पहले ही रोक दी गई।

भारत को फर्टिलाइजर और रेयर-अर्थ मेटल देगा चीन

जुलाई में इनका निर्यात बैन किया था, दिल्ली पहुंचे चीनी विदेश मंत्री ने सहयोग का दिया भरोसा

नई दिल्ली (एजेंसी)। चीन भारत को खाद, रेयर अर्थ मेटेरियल और टनल बोरिंग मशीन की सप्लाई करेगा। रिपोर्ट के मुताबिक चीन के विदेश मंत्री मंत्री वांग यी ने भारत के विदेश मंत्री डॉ. एस. जयशंकर को आश्वासन दिया कि इन जरूरतों को पूरा किया जाएगा। वांग यी 18 अगस्त को दो दिन के दौर पर भारत पहुंचे। उन्होंने सोमवार को जयशंकर के साथ द्विपक्षीय बातचीत की थी। इस दौरान दोनों देशों ने आपसी रिश्तों को आगे बढ़ाने और सहयोग बनाए रखने पर सहमति जताई। चीन की सरकारी



एजेंसी शिन्हुआ के मुताबिक वांग यी ने कहा- दुनिया में हालात तेजी से बदल रहे हैं। फ्री ट्रेड और अंतरराष्ट्रीय व्यवस्था को चुनौतियों का सामना करना पड़ रहा है। भारत और चीन, जो सबसे बड़े विकासशील देश हैं और जिनकी आबादी मिलकर 2.8 अरब से ज्यादा है, उन्हें जिम्मेदारी दिखाते हुए एक-दूसरे का सहयोग करना चाहिए।

राष्ट्रपति का कोर्ट से सलाह मांगना गलत नहीं

सुप्रीम कोर्ट ने कहा-हम अपनी राय बदल सकते हैं, फैसला नहीं



नई दिल्ली (एजेंसी)। सुप्रीम कोर्ट ने मंगलवार को कहा- राष्ट्रपति द्रौपदी मुर्मू का आर्टिकल 143 के तहत कोर्ट से राय मांगना गलत नहीं है। मुर्मू ने मई में सुप्रीम कोर्ट से राय मांगी थी कि क्या राष्ट्रपति या राज्यपाल विधेयकों पर फैसला लेने में अनिश्चितकाल तक देरी कर सकते हैं या कोई समयसीमा तय की जा सकती है। मुख्य न्यायाधीश बीआर गवई समेत 5 जजों की बेंच ने यह भी स्पष्ट किया कि राष्ट्रपति सलाहकारी अधिकारिता में बैठी है, न कि अपील अधिकारिता में।

राजा के घर पहुंचे नकली टीआई को जेल भेजा उसके आने का मकसद स्पष्ट नहीं

इंदौर। राजा रघुवंशी के घर गुरुवार को पहुंचे नकली टीआई को जेल भेज दिया गया। वह रघुवंशी परिवार के घर क्यों गया, इसे लेकर पुलिस ने उससे पूछताछ भी की, पर कोई जानकारी नहीं मिली। पुलिस को पता चला कि नौकरी जाने के कारण वह मानसिक रूप से परेशान था। उसने यह भी बताया कि 8 से 10 साल पहले वह राजा रघुवंशी से मिला था। इस कारण वह उसके घर गया था। लेकिन, यह बात सही नहीं है। नौकरी पर लगातार गैर हाजिरी के कारण उसे बर्खास्त कर दिया था। पत्नी से विवाद के चलते पत्नी ने भी उसे छोड़ दिया था। हालांकि वह घर पर क्यों आया इस सवाल का जवाब रघुवंशी परिवार भी जानना चाहता है। गुरुवार को बजरंग लाल जाट नामक एक व्यक्ति टीआई की वर्दी पहनकर राजा रघुवंशी के घर में पहुंच गया था। जहां वह परिवार के लोगों से जानकारी निकाल रहा था। इस बीच राजा की मां उमा रघुवंशी ने बड़े बेटे विपिन रघुवंशी को कॉल करके बुला लिया था। उसके बाद उन्होंने उससे बातचीत की, तो उन्हें उस पर शंका हुई। पुलिस को इसके बारे में बताया, जिसके बाद पुलिस ने उसे पकड़ लिया। विपिन की शिकायत पर पुलिस ने केस दर्ज कर आरोपी को जेल भेज दिया।

नौकरी में गैरहाजिर रहा – राजेंद्र नगर टीआई नीरज बिस्वर् ने बताया कि बजरंग लाल जाट राजस्थान के रतनगढ़

वह आरपीएफ में आरक्षक था, लगातार गैरहाजिर रहने पर बर्खास्त किया



राजस्थान से खरीदे क्लैप

टीआई ने बताया कि आरोपी के पास पहले से ही आरक्षक की वर्दी थी। उसने उस पर राजस्थान से खरीदे गए दो नकली क्लैप (टीआई रैंक) लगा लिए थे। ये क्लैप आसानी से बाजार में मिल जाते हैं। पूछताछ में उसने यह भी बताया कि करीब 7-8 साल पहले उज्जैन में उसकी राजा रघुवंशी से मुलाकात हुई थी, जिसे वह अब तक याद रखे हुए था और इसी बहाने वह उनके घर पहुंच गया। हालांकि, उसका असल मकसद क्या था, यह अब तक स्पष्ट नहीं हो सका है। पुलिस ने विपिन रघुवंशी की शिकायत पर धोखाधड़ी की धाराओं में केस दर्ज कर उसे गिरफ्तार कर जेल भेज दिया।

ने रघुवंशी परिवार को बताया था कि उसकी पोस्टिंग दिल्ली में आरपीएफ में है और इससे पहले वह उज्जैन में तैनात था। उसने दावा किया कि उज्जैन में उसकी राजा रघुवंशी से मुलाकात हुई थी, लेकिन जब पुलिस ने जांच की तो पता चला कि जिस साल का वह जिक्र कर रहा था, उस दौरान राजा उज्जैन गए ही नहीं थे। नकली टीआई की बातों से परिवार को उस पर शक हुआ और पुलिस को सूचना दी गई। राजेंद्र नगर थाने में आरोपी के खिलाफ धोखाधड़ी का मामला दर्ज कर पूछताछ की जा रही है। अब तक की जांच में सामने आया है कि बजरंग लाल आरपीएफ से बर्खास्त शुदा आरक्षक है। इंदौर में उसका कोई आपराधिक रिकॉर्ड नहीं मिला है, लेकिन पुलिस आरोपी राज्यों से उसके पुराने रिकॉर्ड खंगाल रही है।

परिवार भी उलझन में- रघुवंशी परिवार अब भी हैरान है कि आखिर नकली टीआई ने उनके घर आने की हिम्मत क्यों की और परिवार की जानकारी लेने का मकसद क्या था। घर वाले भी नहीं समझ पा रहे हैं कि वह किस इरादे से यहां आया था। फिलहाल पुलिस पूरे मामले की जांच कर रही है और आरोपी से पूछताछ जारी है। शनिवार को विपिन रघुवंशी ने एक वीडियो जारी कर बताया कि उनके घर फर्जी टीआई आया था, जिसकी शिकायत उन्होंने राजेंद्र नगर थाने में की। उन्होंने कहा नहीं पता कि वह कहाँ से आया, क्यों आया और किसके कहने पर आया। उसका मकसद क्या था, यह भी स्पष्ट नहीं है। किसने भेजा इसके अलावा 40-50 किलो खसखस के दाने और तरबूज जैसे फ्रूट भी पूरी सजावट में लगे।

छठी मंजिल का फ्लैट श्रीनाथजी का मंदिर बना, जन्माष्टमी पर भारी भीड़

खास होता है श्रीनाथजी का श्रृंगार, इस बार डॉयफ्रूट से सजाया



इंदौर। यहां की 71 नंबर स्कीम के ट्विन टावर की छठी मंजिल का फ्लैट भगवान श्रीनाथजी का मंदिर बन गया। हर साल जन्माष्टमी पर यहां हजारों कृष्ण भक्तछठी मंजिल पर दर्शन करने जाते हैं। आश्चर्य का विषय यह कि कोई मंदिर छठी मंजिल पर कैसे हो सकता है, लेकिन यहां का यह फ्लैट चेतन लड्डा और कामिनी लड्डा का है जो हर साल श्रीनाथजी का ऐसा अनोखा श्रृंगार करते हैं, कि लोग उनके दर्शन करने आते हैं। इस बार भी 5 हजार से ज्यादा लोग उनके सजाए श्रीनाथजी के श्रृंगार के दर्शन करने आए।

भगवान श्रीनाथजी के इस श्रृंगार का पूरा श्रेय कामिनी लड्डा को दिया जाता है। उन्होंने बताया कि इस बार खास तौर पर ड्राई फ्रूट का श्रृंगार किया गया, जिसमें बताया गया कि भगवान जब गिरिराज जी से श्रीनाथजी आए थे, तो बैलगाड़ी पर ही आए थे। इस वजह से इस बार जन्माष्टमी पर ड्राई फ्रूट से शाही बैलगाड़ी बनाई गई। उन्होंने बताया कि सजावट के काम में 70 से 80 किलो से ज्यादा ड्राई फ्रूट लगे। इसके अलावा 40-50 किलो खसखस के दाने और तरबूज जैसे फ्रूट भी पूरी सजावट में लगे।



करीब 2 महीने में उन्होंने और उनकी बहू ने यह काम किया। जन्माष्टमी के दिन दोपहर से देर रात तक उनके फ्लैट में श्रीनाथजी के दर्शन करने वालों की भीड़ लगी रहती है। इसके अलावा अगले दो दिनों तक यहां लोग श्रीनाथजी के दर्शन करने आते हैं। यह अपने आप में चमत्कार ही माना जाएगा कि किसी बिल्डिंग की छठी मंजिल का फ्लैट एक मंदिर स्वरूप में लोकप्रिय हो गया। लोग यहां हर साल पूरी श्रद्धा से आते हैं। पहले यहां 30-40 लोग आते थे। धीरे-धीरे यह संख्या बढ़कर हजारों में पहुंच गई। ऊपर तक लोग सीढ़ियों से आते हैं। क्योंकि, बिल्डिंग की दो लिफ्ट में पांच-पांच लोग से ज्यादा नहीं आ सकते, इसलिए नीचे भी लंबी कतार आने वालों की और ऊपर से जाने वालों की लगी रहती है।

रेलवे से भी अब नगर निगम सर्विस टैक्स वसूलेगा

लंबे संघर्ष के बाद बनी सहमति, जल्द होगी रेलवे की संपत्ति की नपती



इंदौर। नगर निगम अब रेलवे से भी दी जा रही सुविधाओं पर टैक्स वसूलेगा। इसे सर्विस चार्ज के रूप में लिया जाएगा। माना जा रहा है कि इस टैक्स से निगम को करोड़ों की कमाई होगी। करीब 30 साल के प्रयासों के बाद निगम और रेलवे के बीच इस पर सहमति बनी है। अब रेलवे की संपत्तियों की नपती के बाद टैक्स राशि तय की जाएगी और एमओयू पर हस्ताक्षर होते ही वसूली शुरू होगी। नगर निगम के नियमों के मुताबिक जहां सभी सुविधाएं मिलती हैं वहां 75 प्रतिशत, आंशिक सुविधाओं पर 50 प्रतिशत और न्यूनतम सुविधाओं पर 33 प्रतिशत सर्विस चार्ज लिया जाता है। सीजोएस्टी, आयकर विभाग और बीएसएनएल पहले से इस हिसाब से भुगतान कर रहे हैं। निगम ने रेलवे से 50 प्रतिशत सर्विस चार्ज मांगा था लेकिन रेलवे केवल 33 प्रतिशत देने को तैयार है। रेलवे का तर्क है कि उन्हें केवल सीनरेज का कनेक्शन मिला है, पानी का पैसा अलग से देते हैं जबकि लाइट और सफाई की व्यवस्था खुद करते हैं। इसी आधार पर रेलवे ने 2009 से 33 प्रतिशत टैक्स देने की बात कही है और सूरत नगर निगम का उदाहरण भी सामने रखा है। इंदौर में रेलवे की छह स्टेशन, आवासीय परिसर और बुकिंग दफ्तर हैं। इससे निगम को मोटी आय की उम्मीद है। हालांकि आईडीए मामले में हुई चुक से सबक लेते हुए इस बार अधिकारी पूरी सावधानी बरत रहे हैं। राजस्व विभाग जल्दबाजी नहीं दिखा रहा और कमिश्नर शिवम वर्मा खुद इस प्रकरण की निगरानी कर रहे हैं।

नशे में धुत चालक ने 5 वाहनों को टक्कर मारी

इंदौर। भंवर्कुआं थाना क्षेत्र में रविवार रात नशे में धुत कार चालक ने पांच वाहनों को टक्कर मार दी। जिससे वाहनों को नुकसान पहुंचा है। टक्कर के बाद कार सवार युवक मौके से फरार हो गए। पुलिस के मुताबिक राजीव गांधी चौराहे से नवलखा के बीच की है। कार में तीन से चार युवक बैठे थे और तेज रफ्तार से दौड़ा रहे थे। नियंत्रण खोने के कारण कार पहले डिवाइडर से टकराई और फिर फुटपाथ पर आ गई। पार्किंग के पास खड़ी चार कार और एक बाइक को नुकसान पहुंचा है। आवाज सुनकर आसपास के होस्टल में रहने वाले युवक और गार्ड बाहर आ गए, तभी कार से उतरकर युवक भाग निकले। प्रत्यक्षदर्शी ने बताया कि कार सवार नशे में थे। एअर बैग खुलने से उन्हें ज्यादा चोट नहीं आई है। चालक को सिर में चोट आई है। पुलिस आरोपितों की तलाश कर रही है।

अवैध हथियार तस्करी पर 2 को पकड़ा

इंदौर। विजय नगर पुलिस ने अवैध हथियारों की सप्लाई करने वाले गिरोह पर शिकंसा कसते हुए बड़ी सफलता हासिल की है। पुलिस ने घेराबंदी कर एक बदमाश को रिवॉल्वर और जिंदा कारतूस के साथ गिरफ्तार किया। आरोपी की निशानदेही पर हथियार सप्लायर को भी दबोच लिया गया। दोनों से पूछताछ जारी है, जिससे और खुलासा की संभावना जताई जा रही है। पुलिस को सूचना मिली थी कि शहीद पार्क के पास खाली मैदान रिंग रोड पर एक संधिध व्यक्ति अवैध हथियार लेकर घूम रहा है। तत्काल घेराबंदी कर पुलिस ने उसे पकड़ा। तलाशी में उसके पास से रिवॉल्वर और कारतूस बरामद हुए। पूछताछ में आरोपी ने अपना नाम आसिफ पिता रऊफ मिर्जा निवासी हारून कॉलोनी, खजराना बताया। उसने कबूला कि हथियार उसने 25 हजार रुपये में सहदेव पिता राम सुमेर निवासी भुरी टेकरी, जिला बड़वानी से खरीदा था। इस सूचना पर पुलिस ने सहदेव को भी गिरफ्तार कर लिया।

ब्राउन शुगर के साथ हिस्ट्रीशीटर गिरफ्तार

इंदौर। क्राइम ब्रांच इंदौर पुलिस ने नशे के कारोबार पर कार्रवाई करते हुए हिस्ट्रीशीटर बदमाश सुमित उर्फ सरदार धनुक (25) निवासी कुलकर्णी भट्ट, परदेशीपुरा को गिरफ्तार किया है। आरोपी के कब्जे से 13.89 ग्राम ब्राउन शुगर जप्त की गई है,जिसकी अंतरराष्ट्रीय कीमत लगभग 1 लाख रुपए बताई जा रही है। जानकारी के अनुसार, आरोपी को हनुमान मंदिर के पास,राजकुमार सब्जी मंडी रोड क्षेत्र में संधिध गतिविधियों के चलते रोक गया। पुलिस को देखकर वह भागने लगा,लेकिन घेराबंदी कर पकड़ लिया गया। प्रारंभिक पूछताछ में आरोपी ने कबूला कि वह स्वयं नशे का आदि है और सस्ते दामों पर ड्रग्स खरीदकर इंदौर शहर में नशे के आदी लोगों को महंगे दामों पर बेचता है।

दूसरे दिन भी इंदौर में झमाझम वर्षा का दौर, दोपहर में बरसा

इंदौर। झमाझम बारिश का दौर दूसरे दिन मंगलवार को भी जारी रहा। पहले दौर की बारिश सुबह 8 बजे हुई फिर पानी बंद हो गया। डेढ़ बजे के बाद एकदम मौसम बदल गया। आसमान पर बादलों का डेरा बन गया और अंधेरे जैसा हो गया। करीब 2 बजे गरज-चमक के साथ तेज बारिश शुरू हुई। यह दौर देर तक चला जिसके बाद फिर मौसम साफ हो गया। बारिश के चलते शहर की कई सड़कों पर पानी भर गया। नगर निगम के दवाों के बावजूद सड़कों पर पानी भरने की बीमारी का इलाज नहीं हो सका। जरा भी बारिश होती है, सड़कें लबरेज हो जाती है। महीनाका चौराहे पर आज भी पानी भर गया इसके अलावा विजय नगर से एलआईजी चौराहे तक कई इलाकों में पानी भरा। इससे सड़कों पर वाहनों की रफ्तार धीमी हो गई। लोग अचानक हुई बारिश से बचने के लिए दुकानों और छज्जों के नीचे शरण लेते दिखाई दिए। मौसम विभाग के निचेबलक, इंदौर में अभी तक लगभग 16 इंच बारिश दर्ज हुई थी। आज की बारिश से इसमें और इजाफा हुआ। मौसम विभाग का अनुमान है कि आने वाले दिनों में और भी तेज बारिश हो सकती है। लगातार हो रही बारिश से जल स्रोतों में भी

शहर की सड़कें लबालब, निचले इलाकों में पानी भरा



पानी की आवक बढ़ी है, जिससे पेयजल संकट का खतरा काफी हद तक टल गया। इस बारिश से जहां किसानों के चेहरे खिल उठे हैं, वहीं शहरवासियों ने भी राहत की सांस ली। गर्मी और उमस से परेशान लोगों को ठंडी हवाओं और बरससे पानी ने सुकून दिया। हालांकि, कई निचले क्षेत्रों में पानी भरने की सूचना है। वहीं राहगीरों और वाहन चालकों को भी परेशानी का सामना करना पड़ा।

भारी बारिश का अलर्ट जारी

मौसम विभाग के मुताबिक, देवास, हरदा, खंडवा, इंदौर और बुरहानपुर में भारी बारिश का अर्रिज अलर्ट जारी किया गया है। अगले 24 घंटे में यहां अच्छी बारिश हो सकती है। वहीं

भारी बारिश के आसार

झाबुआ, अलीराजपुर, धार, बड़वानी, खरगोन, देवास, खंडवा, बुरहानपुर, सीहोर, हरदा, नर्मदापुरम, बैतूल, छिंदवाड़ा, सिवनी और पाण्डुगं में भारी बारिश का अर्रिज अलर्ट जारी किया गया है। वहीं प्रदेश के अन्य जिलों में गरज-चमक और हल्की बारिश का येलो अलर्ट है। मौसम विभाग के मुताबिक, 20 अगस्त को रतलाम, झाबुआ, अलीराजपुर, धार, बड़वानी, खरगोन, हरदा, खंडवा, बुरहानपुर, बैतूल, छिंदवाड़ा, पाण्डुगं और सिवनी में भारी बारिश का यलो अलर्ट जारी किया गया है। वहीं प्रदेश के अन्य जिलों में गरज-चमक और हल्की बारिश का येलो अलर्ट है।

इंदौर जिले के स्कूलों में स्टूडेंट्स के आधार कार्ड बनाने का अभियान

इंदौर। राज्य शिक्षा केंद्र भोपाल एवं कलेक्टर आशीष सिंह के निर्देश पर इंदौर जिले में छात्रों की सुविधा को देखते हुए सरकारी स्कूलों में आधार नामांकन और संशोधन कार्य के लिए विशेष अभियान के अंतर्गत शिविरों का आयोजन किया जा रहा है। विद्यार्थी के लिए आधार, अब विद्यालय के द्वार विशेष अभियान अंतर्गत यह शिविर जिले की विभिन्न शासकीय हाई स्कूलों में 18 अगस्त से 27 अगस्त तक आयोजित किए जाना शुरू हो गया। इस संबंध में स्कूल शिक्षा विभाग के राज्य शिक्षा केंद्र ने भारतीय विशिष्ट पहचान प्राधिकरण (यूआईडीएआई) के साथ समन्वय किया है। जिला पंचायत के मुख्य कार्यपालन अधिकारी सिद्धार्थ जैन के नेतृत्व में शासकीय विद्यालय में आधार पंजीयन एवं संशोधन कार्य के लिए आधार पर्यवेक्षकों की नियुक्ति की गई

27 अगस्त तक आयोजित किए जा रहे विशेष आधार शिविर

है, जिसमें प्राचार्य/ बीआरसी/ सहायक ई-गवर्नेंस प्रबंधक से समन्वय कर कार्य करेंगे। जिला ई-गवर्नेंस सोसायटी की प्रबंधक कविता विश्वकर्मा ने बताया कि इंदौर जिले की विभिन्न तहसीलों की हायर सेकेंडरी स्कूल में शिविर आयोजित किए जाएंगे। इसमें शासकीय हाई सेकेंडरी स्कूल कपैल, शासकीय हाई सेकेंडरी स्कूल खुडैल, शासकीय हाई सेकेंडरी स्कूल पिण्डाबगर, शासकीय हाई सेकेंडरी स्कूल महु, शासकीय हाई सेकेंडरी स्कूल डकाच्या, शासकीय हाई सेकेंडरी स्कूल अजनाद, शासकीय हाई सेकेंडरी स्कूल धन्रड़ तथा शासकीय हायर सेकेंडरी स्कूल बेटमा में आधार शिविर आयोजित किए जाएंगे।

राज्य शिक्षा केंद्र भोपाल की यह पहल मुख्य रूप से बच्चों के अनिवार्य बायोमेट्रिक अपडेट (एमबीयू) पर केंद्रित है। इसमें उनके आधार में उंगलियों के निशान, आईरिस स्कैन और एक तस्वीर अपडेट करना शामिल है। पहला अपडेट तब आवश्यक है जब बच्चा 5 वर्ष का हो जाए। पहला एमबीयू 5 से 7 वर्ष की आयु के बीच पूरा होने पर निःशुल्क रखा गया है। विद्यार्थी की उम्र 7 वर्ष की आयु से अधिक होने के बाद शुल्क लागू होगा। दूसरा एमबीयू तब आवश्यक है जब विद्यार्थी 15 वर्ष का हो जाएगा। तीसरा एमबीयू 15 से 17 वर्ष की आयु के बीच पूरा होने पर निःशुल्क है, लेकिन 17 वर्ष की आयु के बाद शुल्क लागू होगा।

11 सदीपनी स्कूलों की बिल्डिंग समय पर तैयार करें, लापरवाही बर्दाश्त नहीं

दिसंबर महीने तक सभी स्कूलों की बिल्डिंग तैयार करने कोकह



जाएगी। उन्होंने कहा कि सांदीपनि (सीएम राइज) स्कूल प्रदेश सरकार की एक महत्वाकांक्षी शैक्षणिक पहल है। जिसका उद्देश्य ग्रामीण एवं शहरी क्षेत्रों में बच्चों को आधुनिक सुविधाओं और उत्कृष्ट अधिगम वातावरण से युक्त स्कूल उपलब्ध कराना है। निर्माण कामों में किसी भी प्रकार की लापरवाही बर्दाश्त नहीं की

प्रतीक बनेगा। अधिकारियों को दिसंबर महीने तक सभी स्कूल बिल्डिंग पूरी कर समुचित उपयोग के लिए तैयार करने को कहा है। बैठक में जिला पंचायत के मुख्य कार्यपालन अधिकारी सिद्धार्थ जैन, शिक्षा विभाग के वरिष्ठ अधिकारी, निर्माण एजेंसी मध्य प्रदेश पुलिस हाउसिंग कारपोरेशन और आईडीए के अधिकारी मौजूद रहे। बैठक में कलेक्टर ने निर्माण

अधिकारियों ने बताया कि जिले में 11 सांदीपनि स्कूलों में से 10 स्कूल बिल्डिंगों का काम प्रगति पर है। जबकि एक स्कूल की बिल्डिंग का काम जल्द शुरू किया जाएगा। 10 में से 7 स्कूल बिल्डिंग फिनिशिंग स्तर पर पहुंच चुके हैं। 3 बिल्डिंगों का काम भी तीव्र गति से जारी है। सभी स्कूल बिल्डिंगों को दिसंबर 2025 तक पूरा करने का लक्ष्य निर्धारित किया गया है।

शिक्षा विभाग के जे.डी. ने किया स्कूलों का औचक निरीक्षण

बैतूल। संयुक्त संचालक नर्मदापुरम संभाग डॉ. मनीष वर्मा अपने बैतूल जिले के दो दिवसीय प्रवास पर हैं। मंगलवार को उन्होंने बैतूल में विभिन्न शैक्षणिक संस्थाओं का निरीक्षण किया गया। श्री वर्मा ने मॉडल स्कूल शाहपुर, उमावि बांसपानी, जामटी, अंधारिया एवं ससुंदरा का निरीक्षण किया गया। निरीक्षण का केंद्र बिंदु अकादमिक व्यवस्था की समीक्षा रहा। विभिन्न कक्षाओं में जाकर श्री वर्मा ने विभिन्न विषयों में कराये जा रहे अध्यापन की



स्थिति, त्रैमासिक परीक्षा की तैयारी के साथ विभिन्न छात्र कल्याणकारी योजनाओं की जानकारी भी ली गई। साथ में छात्र-छात्राओं से सत्यपन भी किया गया। श्री वर्मा ने मुख्यतः विद्यार्थियों से अधिक से अधिक अभ्यास कराए जाने, विशेषकर लिखने का अभ्यास कराया जाने, छात्रों द्वारा विभिन्न विषयों में किए जा रहे कक्षा कार्य एवं गृह कार्य को नियमित रूप से शिक्षकों द्वारा परीक्षण किए जाने, पाठ योजना बनाई जाकर कक्षा शिक्षण किए जाने के बारे में विस्तार से न केवल जानकारी दी गई, बल्कि शिक्षकों को प्रोत्साहित करते हुए उत्कृष्ट परिणाम के लिए प्रेरित किया गया। निरीक्षण के दौरान जिला शिक्षा अधिकारी डॉ. अनिल कुशवाहा, विभागीय अधिकारी सुबोध शर्मा, धर्मेन्द्र पवार साथ रहे। विकासखंड शिक्षा अधिकारी गुलाबराव बर्डे, धीरेन्द्र साहू, सक्षम बारमाते, आशीष शर्मा, बीआरसीसी मनीष धोते, प्राचार्य नागेश पवार, अनिल पाटिल इत्यादि भी अवलोकन दौरान साथ रहे। संयुक्त संचालक का यह दौरा 20 अगस्त को भी जिले में विभिन्न शालाओं में निरंतर रहेगा। निरीक्षण के उपरांत श्री वर्मा द्वारा जिले में विभिन्न शालाओं में अध्ययन अध्यापन की स्थिति को बेहतर पाने पर प्रशंसा भी की गई।

मड़ंगा नदी में पलटी ट्रैक्टर-ट्रॉली, 3 युवक फंसे

पुलिस-ग्रामीणों ने मिलकर किया रेस्क्यू, बचाई जान

बैतूल। चोपना थाना क्षेत्र में भड़ंगा नदी में सोमवार-मंगलवार की दरमियानी रात करीब 1 बजे बटकोडीह और नारायणपुर के बीच भड़ंगा नदी के रफते पर एक ट्रैक्टर-ट्रॉली पानी के तेज बहाव में पलट गई। ट्रैक्टर में सवार 5 युवकों में से 2 तैरकर बाहर निकल आए, जबकि 3 युवक नदी के बीच फंसे गए। डायल-100 को सूचना मिलते ही चोपना टीआई नरेंद्र सिंह



परिहार पुलिस टीम के साथ मौके पर पहुंचे। एसपी निखल झारिया के निर्देश और एसडीओपी सारणी प्रियंका करचाम के मार्गदर्शन में बचाव अभियान शुरू किया गया। पुलिस टीम ने ग्रामीणों की मदद से सुरक्षा उपकरण और रस्सियों का उपयोग कर नदी के बीच करीब 30 मीटर दूर चढ़ान तक पहुंचकर तीनों युवकों को सुरक्षित बाहर निकाला। सभी युवक ग्राम गुवाड़ी के रहने वाले हैं। वे सुरेश उडके, आदित्य उडके, आयुष उडके, पीयूष उडके और शर्मा भलावी हैं। युवक अपने पिता की रिटायरमेंट के बाद घर का सामान सारणी से ले जा रहे थे। रात के समय पानी के तेज बहाव का अंदाजा नहीं लगा पाने के कारण दुर्घटना हो गई। बचाव कार्य में निरीक्षक नरेंद्र सिंह परिहार, सजिन विनोद इवने, आरक्षक विवेक, सुरेंद्र, प्रवेश और डायल-100 चालक गोविंद शामिल थे। ग्रामीणों में रामप्रसाद मंडल, श्रीवास सिकदार, चित्तरंजन सिकदार, दिलीप घरामी, आरती सिकदार और भगवती सिकदार ने मदद की।

सीएमएचओ ने प्राथमिक स्वास्थ्य केन्द्र भौरा और उप स्वास्थ्य केन्द्र कुण्डी का किया औचक निरीक्षण

बैतूल। मुख्य चिकित्सा एवं स्वास्थ्य अधिकारी डॉ मनोज कुमार हुरमाड़े ने सोमवार को प्राथमिक स्वास्थ्य केन्द्र भौरा एवं उप स्वास्थ्य केन्द्र कुण्डी का औचक निरीक्षण किया। प्राथमिक स्वास्थ्य केन्द्र भौरा में निरीक्षण के दौरान सार्यकालीन ओपीडी,



एएनसी रजिस्टर, लेबररूम रजिस्टर देखा एवं संस्थागत प्रसव की जानकारी ली। इस दौरान उन्होंने सभी स्टाफ को निर्धारित समय पर ड्यूटी करने के निर्देश दिए। निर्माणाधीन उप स्वास्थ्य केन्द्र कुण्डी का निरीक्षण कर उसमें पाई कमियां पूर्ण करने एवं उप स्वास्थ्य केन्द्र पहावाडी के सामने बनी नाली में वर्षाकाल में अत्यधिक पानी बह रहा था पानी की निकासी की व्यवस्था करने के लिए निर्माण एजेन्सी को निर्देश दिए।

अष्टविनायक वेयर हाउस में मूंग खरीदी में हेराफेरी के आरोप, किसानों ने की जांच की मांग

आरोप : तुलवाई गई मूंग को गिरवाकर फिर से बेची



मूंग 15,900 हेक्टेयर रकबे में बोई गई थी और बड़े पैमाने पर मूंग का उत्पादन भी हुआ है। लेकिन समर्थन मूल्य पर मूंग खरीदी में गड़बड़ी और हेराफेरी की आशंका के चलते ही किसानों ने हाथ पीछे खींच लिये और आरोप भी लगाए। इधर कृषि विभाग के अधिकारियों का कहना है कि वे इस मामले की उच्चस्तरीय जांच करवायेंगे।

हेराफेरी के लिए घंटिया क्वालिटी की खरीद ली मूंग- मंगलवार को सुनवाई में पहुंचे क्षेत्र के किसानों ने आठनेर अष्टविनायक वेयर हाउस में शासन द्वारा निर्धारित मापदंड को पूरी तरह दरकिनार

दो दिवसीय पक्षियों की आकर्षक प्रदर्शनी का हुआ शुभारंभ

देवास। विश्व छायांकन दिवस के मौके पर, देवास के मशहूर फोटोग्राफर मोहन सिंह राजपूत ने मल्हार स्मृति मंदिर परिसर में दो दिवसीय पक्षियों की फोटोग्राफी प्रदर्शनी का आयोजन किया। मंगलवार को शुरू हुई यह खास प्रदर्शनी आज, 20 अगस्त को भी दोपहर 2 बजे से रात 9 बजे तक खुली रहेगी। प्रदर्शनी का उद्घाटन महापौर प्रतिनिधि दुर्गेश अग्रवाल, सभापति रवि जैन एवं विधायक प्रतिनिधि भरत चौधरी ने किया। इस वर्ष को प्रदर्शनी का मुख्य विषय पक्षी है, जिसमें मोहन सिंह राजपूत द्वारा खींचे गए विभिन्न पक्षियों के मनमोहक और अद्भुत चित्र प्रदर्शित किए गए हैं। इस अवसर पर शहर के कई जाने-माने फोटोग्राफर और कलाकार कैलाश सोनी, रंजित खान सहित वरिष्ठ भाजपा नेता मदन सिंह थाकड़, राजेश परमार, भगवान सिंह बावड़ा, महेंद्र सिंह राजपूत, गंगा सिंह सोलंकी, चंद्रपाल सिंह सोलंकी, मनोज राजनी, श्रीकांत उपाध्याय, और मुकुेश मेहता भी प्रदर्शनी देखने पहुंचे।

जनसुनवाई में प्राप्त आवेदनों का गंभीरता पूर्वक निराकरण किया जाए: सीईओ

जिला पंचायत सीईओ ने जनसुनवाई में सुनी नागरिकों की समस्याएं



बैतूल। मंगलवार को प्रातः 11 बजे से कलेक्ट्रेट सभागार में आयोजित जनसुनवाई में जिला पंचायत सीईओ अक्षत जैन ने नागरिकों की समस्याएं सुनीं। इस दौरान उन्होंने अनेक समस्याओं का निराकरण मौके पर ही किया। जनसुनवाई में सभी विभागीय अधिकारी, कर्मचारी उपस्थित रहे। जनसुनवाई में कुल 90 आवेदन प्राप्त हुए। जिला पंचायत सीईओ श्री अक्षत जैन ने जनसुनवाई में प्राप्त आवेदनों का निराकरण गंभीरता पूर्वक किए जाने के निर्देश संबंधित विभागीय अधिकारियों को दिए। जनसुनवाई में बैतूल तहसील के ग्राम खेड़ली निवासी कृष्ण पाल चौहान ने ग्राम पंचायत में ग्राम सभा आयोजित नहीं किए जाने की शिकायत की। प्राप्त आवेदन

संबंधित शिकायत का निरीक्षण शिक्षा विभाग द्वारा नहीं किए जाने के संबंध में आवेदन दिया। प्राप्त आवेदन पर जिला पंचायत सीईओ श्री जैन ने शिक्षा विभाग के डीईओ को प्रकरण के निराकरण के निर्देश दिए। मुलताई तहसील के बीरूल बाजार निवासी बाबूरव ने अवैध कॉलोनी निर्माण को लेकर शिकायती आवेदन दिया। जिस पर जिला पंचायत सीईओ श्री जैन ने संबंधित अधिकारी को प्रकरण के निराकरण के निर्देश दिए। आमला तहसील के ग्राम डोडावानी निवासी गोवर्धन ने अनावेदकों के विरुद्ध उचित दंडात्मक कार्रवाई किए जाने के लिए आवेदन दिया। जिस पर जिला पंचायत सीईओ श्री जैन ने आमला तहसीलदार को सिविल न्यायालय के आदेश का अवलोकन कर अग्रिम कार्यवाही किए जाने के निर्देश दिए। बैतूल तहसील के ग्राम किला खंडारा निवासी धुनेश्वरी राठौर ने आंगनवाड़ी में कार्यकर्ता के पद पर नियुक्ति के लिए आवेदन दिया। जिस पर जिला पंचायत सीईओ श्री जैन ने महिला बाल विकास विभाग के संबंधित अधिकारी को प्रकरण की जांच का निराकरण के निर्देश दिए।

अवैध कॉलोनी निर्माण की जांच के लिए निर्देश- जनसुनवाई में मुलताई निवासी कमलेश डहारे ने जॉर्निंग से

डागा हाउस बैतूल में आज मनाई जाएगी पूर्व प्रधानमंत्री राजीव गांधी की जयंती, दोपहर 1 बजे होगा कार्यक्रम

बैतूल। भारत के पूर्व प्रधानमंत्री एवं कंप्यूटर क्रांति के जनक स्व.राजीव गांधी की जयंती पर आज 20 अगस्त को जिला कांग्रेस कमेटी बैतूल द्वारा एक कार्यक्रम रखा गया है, जो दोपहर 1 बजे डागा हाउस बैतूल में आयोजित होगा। कार्यक्रम में स्व. राजीव गांधी के चित्र पर पुष्प अर्पित कर उन्हें श्रद्धांजलि दी जाएगी। जिला कांग्रेस अध्यक्ष निलय डागा की ओर से जारी आमंत्रण में सभी कांग्रेस कार्यकर्ताओं एवं नागरिकों से आग्रह किया गया है कि वे अधिक से अधिक संख्या में उपस्थित होकर भारत के पूर्व प्रधानमंत्री स्व. राजीव गांधी को श्रद्धासुमन अर्पित करें। जन्म जयंती कार्यक्रम में पार्टी पदाधिकारी, कार्यकर्ता एवं गणमान्य नागरिक शामिल होकर पूर्व प्रधानमंत्री स्व. राजीव गांधी के योगदान को स्मरण करेंगे। राजीव गांधी को देश में सूचना प्रौद्योगिकी एवं कंप्यूटर क्रांति का जनक कहा जाता है, जिन्होंने भारत को आधुनिकता की ओर अग्रसर करने में अहम भूमिका निभाई थी। जिला कांग्रेस अध्यक्ष ने स्पष्ट किया है कि यह आयोजन पूर्व प्रधानमंत्री स्व. राजीव गांधी के आदर्शों और योगदान को याद करने तथा उनके बताये मार्ग पर चलने का संकल्प लेने का अवसर होगा।

कोई रचना कभी कोई फैसला नहीं देती



इंदौर। विगत दो दशकों में कहानी और उपन्यास ने कई अप्रत्याशित मोड़ लिए हैं यह भारतीय वाग्यमय के लिए अभूतपूर्व घटना है। ऐसे बदलाव के मध्य सदा प्रासंगिक रहने वाले विषय पर आया यथार्थपरक संग्रह हिंदी में कथा साहित्य के वचस्व की पैरवी करता है। हम सभी जानते हैं हिंदी में कथा साहित्य का बोल बाला रहा तो कमलेश्वर,मोहन राकेश,राजेंद्र यादव धर्मवीर भारती से लेकर से मन्मू भंडारी और मालती जोशी तक यह उनकी कहानियों की प्रासंगिकता का ही प्रभाव था। इस संग्रह की कहानियां भी उसी यथार्थ के प्रासंगिकता की बानगी है। मुझे नहीं लगता कि संग्रह की रचनाएं कोई फैसला देती हैं बल्कि कोई भी रचना कभी कोई फैसला नहीं देती ये कहानियां किसी अदालती फैसले से बहुत बड़ी हैं। भारतीय परिवारों में जिस दिन विवाह की असफलता प्रेम की असफलता के रूप में स्वीकार लिया जायेगा उस दिन विवाह विच्छेद जैसी त्रासदी समाप्त हो जाएगी। यह पूरी तरह से मानसिक खुराक का मसला है। यह व्यक्त्य अग्निधर्मा की संपादक एवं साहित्यकार डॉ शोभा जैन ने अश्विन कुमार दुबे के कहानी संग्रह 'सफल प्रेम विवाह की असफल दाम्पत्य कथाएं' के विमोचन समारोह एवं चर्चा संगोष्ठी में बतौर मुख्य

अतिथि कही। साहित्यकार अंतरा करवड़े ने पुस्तक पर विस्तार से चर्चा करते हुए प्रत्येक कहानी पर टिप्पणी की। कार्यक्रम की अध्यक्षता सूर्यकांत नागर ने की उन्होंने अपने अध्यक्षीय उद्घोषन में प्रेम, प्रेम विवाह, दाम्पत्य जीवन पर विस्तार से विभिन्न पहलुओं पर सूक्ष्म विश्लेषण प्रस्तुत किया।

क्षितिज साहित्य संस्था के बैनर तले संपन्न इस कार्यक्रम में संस्था से जुड़े साहित्यकार डॉ योगेंद्रनाथ शुक्ल, प्रभु त्रिवेदी, वसुधा गाडगील, डॉ शोभा जैन एवं रश्मि चौधरी का उनके मध्यप्रदेश साहित्य अकादमी द्वारा घोषित सम्मान के लिए सम्मानित किया । सम्मानित किए जाने वाले साहित्यकारों के बारे में ज्योति जैन ने अपने विचार प्रस्तुत करते हुए सम्मान श्रृंखला का संचालन किया ।

इस अवसर पर शहर के संस्था अध्यक्ष सतीश राठी,ज्योति जैन, दीपक गिरकर, सुरेश रायचवार, देवेंद्र सिंह सिसोदिया, प्रदीप नवीन, सदाशिव कोतुकर, डॉ पुरुषोत्तम दुबे, किशन शर्मा कोशल, रघुराज स्वरूप माथुर और नगर के वरिष्ठ साहित्यकार उपस्थित रहे उपस्थित थे। महिलाओं की उपस्थिति इस कार्यक्रम में सर्वाधिक रही। कार्यक्रम का संचालन लेखिका रश्मि चौधरी ने किया। आभार संस्था के कोषाध्यक्ष सुरेश रायचवार ने माना।



सू यंपुत्री मां ताप्ती की उद्गम स्थली और सतपुड़ा की पर्वतमालाओं से घिरी, महाराष्ट्र की सीमा से लगी बैतूल लोकसभा सीट स्वतंत्रता के बाद से ही बनी हुई है। यद्यपि समय-समय पर इसकी सीमाओं में परिवर्तन अवश्य हुए हैं। पहले यह बैतूल -छिंदवाड़ा लोकसभा सीट कहलाती थी। अन्त बैतूल- हरदा लोकसभा सीट कहलाती है। पहले यह सामान्य सीट थी और 2009 में आरक्षित होकर 'आदिवासी' हो गई। 1952 से लेकर 2024 तक 72 वर्ष के संसदीय सफर में 1977 के पहले तक बैतूल लोकसभा क्षेत्र का कभी भी स्थानीय तो छोड़िए क्षेत्रीय निवासी भी संसद नहीं बन पाया हमेशा नागपुर पहले तीन बार भीक्षुलाल चांडक फिर दो बार नरेन्द्र कुमार साल्वे सुभाष आहुजा ही ऐसे पहले शख्स थे।

सुभाष आहुजा: लोकसभा में बैतूल के पहले भगवा झंडाबरदार

आपातकाल के बाद हुए वर्ष 1977 के लोकसभा चुनाव में न केवल पहला स्थानीय सांसद होने का गौरव प्राप्त किया बल्कि कांग्रेस की लगातार जीत के सफर को रोक कर जनता पार्टी जिसके जनसंघ घटक के सदस्य सुभाष आहुजा थे, जो बाद में भाजपा में परिवर्तित हुई, जनता पार्टी तथा आज की भाजपा कहलाने वाली पार्टी के वे प्रथम संसद सदस्य बैतूल लोकसभा के बनेध 27 साल की उम्र में हुए लोकसभा के सबसे युवा सदस्य होने का तत्समय का भी रिकॉर्ड उनके नाम से ही है। युवा मोर्चा के वे राष्ट्रीय अध्यक्ष भी रहे।

मुझे आज भी वे क्षण याद आते हैं, जब लोकसभा चुनाव की घोषणा हुई थी। और चुनाव लड़ने के लिए हमारे द्वारा डॉ. त्रिलोकी नाथ भार्गव के घर (हाथी बंगला) बैठक बुलाई गई थी। मात्र 9 लोगों की उपस्थिति में से 7 लोगों ने 'मजबूरी'

बताते चुनाव लड़ने से मना कर दिया था। आपातकाल में मौसा में जेल में रहने वाले सुभाष और मुझे, बाकी लोगों ने चुनाव लड़ने बाबत तक कहा नहीं था। तब सुभाष भाई ने खड़े होकर कहा यदि कोई तैयार नहीं है और 'बलि का बकरा' ही बनना है, तो मैं तैयार हूं। तब वी के आनंद (हरदा) द्वारा जनता पार्टी के चुनाव चिह्न हल पर किसान चुनाव लड़ने के इनकार करने पर सुभाष के साहस और जनसंघ के प्रति उनकी निष्ठा ने बैतूल से पहली बार जनता पार्टी का विजयी झंडा लहराया।

सुभाष भाई के बाद कई चुनाव लड़े हारे भी। लेकिन पार्टी का झंडा व 'दरी के चार कोने' में से एक कोना वे एक कार्यकर्ता के रूप में हमेशा उठाते रहे। जीवन पर्यंत पार्टी के प्रति उनकी कर्मठता, निष्ठा व सक्रियता बनी रही। एक सांसद पूर्व सांसद अथवा एक नेता के रूप में नहीं, बल्कि एक कार्यकर्ता के

रूप में, सिपाही के रूप में वह अंतिम समय तक जब तक स्वस्थ रहे, पार्टी संगठन के लिए कार्य करते रहे। 'सत्ता' की भावना से कभी कदम आगे नहीं बढ़ाया 'संगठन ही सर्वोपरि है' यह मूल मंत्र उनकी राजनीति का केन्द्र बिन्दु रहा।

वर्ष 77 के बाद लम्बे समय के बाद वर्ष 89 में बैतूल लोकसभा से भाजपा का झंडा पुनः आरिफ बेग ने फहराया। मैं उनका चुनाव संचालक था। वर्ष 1984 से लेकर 1996 तक लगातार अल्पसंख्यक मुस्लिम गुफराने आजम, असलम शेर खान, आरिफ बेगू तीनों भोपाल के थे चुनाव जीतकर एकतरफा मुस्लिम रिजर्व सीट बना दी थी। परन्तु वर्ष 1996 में विजय कुमार खंडेलवाल (मुन्नी भैया) ने फिर भाजपा की नींव वही सिर से रखकर विजय का जो झंडा गाढ़ा व लगातार चार बार लोकसभा चुनाव जीतकर भाजपा की नींव को मजबूत किया। उनकी मृत्यु

की पश्चात उनके सुपुत्र हेमंत खंडेलवाल जो वर्तमान भाजपा के प्रदेश अध्यक्ष हैं, ने भी उस 'विजय' को बरकरार रखा। तत्पश्चात ज्योति धुर्वे व वर्तमान में केंद्रीय मंत्री दुर्गादास उडके ने लोकसभा में झंडा उठाये हुए हैं।

निश्चित रूप से आज भाजपा बैतूल संसदीय क्षेत्र में बहुत मजबूत दिख रही है। उसकी प्रथम जीत का स्वाद जिले की जनता को सुभाष आहुजा ने ही दिलावाया था। इस जीत का लगातार स्वाद विजय कुमार खंडेलवाल की 96 की जीत से जो प्रारंभ हुआ है, वह आज तक बदस्तर जारी है।

उनका परिवार, उनका संसदीय क्षेत्र के नागरिक सिर्फ रश्तेदार परिवार थे वे सब आज इस दुखद घड़ी में अपने किसी को 'खोने' का भाव यह सूख रहे हैं। ईश्वर इस दुखद घड़ी में यह दुख सहन करने की क्षमता प्रदान करे। सुभाष भाई को भाग्यपूर्ण श्रद्धांजलि।

सक्षिप्त समाचार

केन्द्रीय वैज्ञानिक दलो के सदस्यों ने जायजा लिया

विदिशा (निप्र)। विदिशा जिले में असाभयिक हुई वर्षा उपरांत रासायनिक दवाइयों के प्रयोग से क्षतिग्रस्त हुई खरीफ फसलों की शिकायते केन्द्रीय कृषि मंत्री श्री शिवराज सिंह चैहान के संज्ञान में आने पर उन्होंने गत दिवस क्षेत्र के भ्रमण के दौरान खेतों में पहुंचकर क्षतिग्रस्त फसलों का जायजा लिया और पीडित किसानों का ढंढस बंधाते हुए कहा कि फसलों की तबाही होने पर नकली दवा कंपनियों पर सख्त कार्यवाही होगी और उन्होंने केन्द्रीय वैज्ञानिक दलो को खेतों में भेजकर क्षतिग्रस्त होने के कारणो का आंकलन कराने से आश्चस्त कराय़ा था। केन्द्रीय मंत्री श्री शिवराज सिंह चैहान के निर्देशो के अनुपालन में सोमवार को केन्द्रीय व राज्य स्तरीय कृषि वैज्ञानिक सात सदस्यीय दलो ने छीरखेडा एवं सेमरा में भ्रमण कर पीडित कृषकों के खेतों में पहुंचकर फसलो की क्षति का आंकलन किया है। विदिशा विधायक श्री मुकेश टण्डन ने वैज्ञानिको से कहा कि वे हरेक पीडित कृषक के खेत में जरूर पहुंचे और बाजिव वस्तु स्थिति अपनी रिपोर्ट में उल्लेख करें। विधायक श्री टण्डन ने ग्राम छीरखेडा में पीडित कृषक श्री भगवान सिंह और श्री उधम सिंह के रहत में कृषि वैज्ञानिको को साथ में लेजाकर सोयाबीन की फसल में हुई क्षति का जायजा लिया है और रासायनिक दवाइयो के प्रभाव से फसल में हुई क्षति तथा असरविहिन दवाओं के विक्रय से पीडित किसानो को राहत दिलाए जाने के तमाम प्रबंध सुनिश्चित कराने की प्रक्रिया सुनिश्चित की जा रही है। वैज्ञानिक दलो में अटारी आईसीएअर जोन 9 जबलपुर के डायरेक्टर डॉ एसआरके सिंह, डीडब्ल्यूआर जबलपुर के डायरेक्टर डॉ जेएस मिश्रा, रायसेन के कृषि वैज्ञानिक डॉ स्विप्निल दुबे, इन्दौर के कृषि वैज्ञानिक डॉ अरूण शुक्ला तथा एनआईएसआर इन्दौर के डॉ सजीव कुमार, आईआईएसएस भोपाल के डॉ प्रभात त्रिपाठी एवं आईआईएसएस भोपाल के सीनियर साइटिस्ट डॉ बीपी मीना दल में शामिल है। कृषि वैज्ञानिक दलो के साथ किसान कल्याण तथा कृषि विकास विभाग के उप संचालक श्री केएस खर्पाडिया समेत विभागीय अन्य अधिकारी तथा खण्ड स्तरीय अधिकारी साथ-साथ मौजूद रहे वहीं पीडित कृषकबंधु ने अपनी समस्याओं को साझा किया है।

अनुसूचित जाति वर्ग के अभ्यर्थियों को सिविल सेवाओं में चयन के लिए प्रोत्साहन हेतु संचालित है सिविल सेवा प्रोत्साहन योजना

सीहोर (निप्र)। सरकार द्वारा अनुसूचित जाति वर्ग के अभ्यार्थियों को सिविल सेवा परीक्षाओं में चयन के लिए प्रोत्साहित करने के उद्देश्य से सिविल सेवा प्रोत्साहन योजना संचालित की जा रही है। जिले के अनुसूचित जाति विकास विभाग द्वारा राज्य सिविल सेवा प्रोत्साहन योजना के अन्तर्गत वित्तीय वर्ष 2025-26 में प्रारंभिक परीक्षा 2025 में 05 सफल अभ्यार्थियों को एक लाख रुपये की राशि का भुगतान एवं संघ लोक सेवा आयोग सिविल सेवा प्रोत्साहन योजना के अन्तर्गत वित्तीय वर्ष 2025-26 में प्रारंभिक परीक्षा 2025 में सफल हुए 01 अभ्यर्थी को राशि 40 हजार रुपये की प्रोत्साहन राशि का भुगतान किया गया है। राष्ट्रीय प्रतियोगी परीक्षा नीट (हृदयध्वज) 2024 में महर्षि वाल्मीकि प्रोत्साहन राशि योजना के अंतर्गत मेडिकल कालेज में प्रवेश लेने वाले 09 विद्यार्थियों को वित्तीय वर्ष 2025-26 में 04 लाख 50 हजार रुपये की प्रोत्साहन राशि प्रदान कर लाभान्वित किया गया है।

तीर्थ दर्शन योजना में तीर्थ यात्री श्री बालाराम और उनकी पत्नी ने पहली बार रामलला और भगवान विश्वनाथ के दर्शन किए

विदिशा (निप्र)। रुसखी गांव निवासी तीर्थ यात्री श्री बालाराम और उनकी पत्नी श्रीमती गुमनी बाई धाकड़ बताया कि हमारी धार्मिक यात्रा पहली थी रामलला और भगवान विश्वनाथ के दर्शन पहली बार किये हैं यह हमारा सौभाग्य है, भगवान ने हमारी इच्छा पूरी कर दी है और यह सब मध्य प्रदेश शासन की तीर्थ दर्शन योजना से संभव हो पाया है। गौरतला हो कि आज काशी अयोध्या (वारणसी) की तीर्थ यात्रा कर विदिशा जिले के तीर्थयात्री वापस विदिशा लौटे हैं। स्पेशल ट्रेन से यात्री तीर्थ दर्शनों के लिए गए हुए थे संपूर्ण सुविधा तीर दर्शन योजना अंतर्गत तीर्थ यात्रियों को महिया कराई गई थी जिनकी प्रशंसा तीर्थ यात्रियों ने की है। तीर्थ यात्रियों को लाने ले जाने से लेकर रहना और खाना-पीना इत्यादि व्यवस्थाओऔ की पूर्ती सुनिश्चित कराई गई थी।

मुख्यमंत्री की घोषणा पर कलेक्टर के निर्देशन में महलपुर पाठा में भव्य श्रीकृष्ण मंदिर के निर्माण हेतु कार्यवाही प्रारंभ

महलपुर पाठा पहुंचकर अधिकारियों ने तैयार किया प्रथम स्तरीय प्राकलन



सतर्कता ही साइबर अपराध से बचाव का कारगर हथियार है: कलेक्टर बालागुरू के.

साइबर विशेषज्ञों ने सरकारी कामकाज में इंटरनेट, सोशल मीडिया के उपयोग और सरकारी एवं निजी डाटा के उपयोग के बारे में जानकारी दी



सीहोर (निप्र)। कलेक्टर श्री बालागुरू के. की अध्यक्षता में सायबर सुरक्षा को लेकर कार्यशाला आयोजित की गई। कार्यशाला में विज्ञान एवं प्रौद्योगिकी विभाग की मध्यप्रदेश कम्प्यूटर इमरजेंसी रिस्पांस टीम (एमपीसर्ट) के विशेषज्ञों द्वारा साइबर खतरों, सुरक्षा और सरकारी विभागों के डाटा और अपने निजी डाटा को सुरक्षित करने के बारे में विस्तार ने जानकारी दी। कार्यशाला में कलेक्टर श्री बालागुरू के. ने कहा कि वर्तमान समय में सरकारी कामकाज में इंटरनेट और डिजिटल तकनीक अब हमारी जीवनशैली का महत्वपूर्ण अंग बन चुकी है। मोबाइल, इंटरनेट, डिजिटल भुगतान, ऑनलाइन

शिक्षा और सोशल मीडिया, ये सब अब दैनिक जीवन का अभिन्न हिस्सा हैं। लेकिन डिजिटल सुविधाओं के साथ साइबर खतरों भी तेजी से बढ़े हैं। हमें जो डिजिटल सुविधा मिलती हैं, वह कभी-कभी चुनौती बन जाती हैं। सायबर अटैक, डिजिटल फ्रॉड और डिजिटल अरेस्ट जैसी कई घटनाएं सामाजिक और आर्थिक रूप से नुकसान पहुंचा सकती हैं। ऐसी स्थिति में प्रत्येक ऑनलाइन उपयोगकर्ता के लिए जरूरी है कि वह बहुत ही सावधानी और सतर्कता के साथ इन माध्यमों का उपयोग करें। उन्होंने कहा कि सावधानी में ही सुरक्षा है। इसके साथ ही समय समय पर शासन की अधिकृत संस्थाओं द्वारा

जारी की जाने वाली एडवाइजरी का पालन करें। कार्यशाला में बताया गया कि सायबर सुरक्षा कंप्यूटर, नेटवर्क, प्रोग्राम और डेटा को डिजिटल हमलों, चोरी, क्षति या अनाधिकृत पहुंच से बचाने के लिए विभिन्न उपाय, तकनीकियाँ और रणनीतियां शामिल हैं, जिनका उपयोग संवेदनशील जानकारी की सुरक्षा, डेटा सुरक्षा, गोपनीयता और उपलब्धता सुनिश्चित करने के लिए किया जाता है। विज्ञान एवं प्रौद्योगिकी विभाग द्वारा मध्यप्रदेश कंप्यूटर इमरजेंसी रिस्पांस टीम MP-CERT का गठन 14 दिसम्बर 2022 को किया गया है। यह टीम राज्य स्तर पर साइबर सुरक्षा के मुद्दों पर त्वरित प्रतिक्रिया देने और रोकथाम के उपायों को लागू करने में महत्वपूर्ण भूमिका निभा रही है। टीम साइबर हमलों के प्रति जागरूकता का प्रसार करने के साथ ही नागरिकों, सरकारी एजेंसियों और अन्य संस्थाओं को सुरक्षा संबंधी सलाह प्रदान करती है। कार्यशाला में एमपी-सर्ट के प्रमुख सलाहकार श्री अंबर पांडे, विधिक सलाहकार श्री योगेश पांडे, श्री मुकुंद सिंह सोलंकी, कुमारी प्रियंका गोस्वामी ने पीपीटी के माध्यम से तकनीकी जानकारी दी। बैठक में जिला पंचायत सीईओ डॉ नेहा जैन, अपर कलेक्टर श्री वृंदावन सिंह, संयुक्त कलेक्टर सुश्री वंदना राजपूत, एसडीएम श्री नितिन टाले, श्री तन्मय वर्मा, डिप्टी कलेक्टर श्रीमती स्वाति मिश्रा, श्री सुधीर कुशवाह सहित सहित अन्य अधिकारी उपस्थित थे।

स्वच्छता के प्रति जागरूकता और युवाओं के जज्बे को देखकर खुश हुए कलेक्टर

कलेक्टर श्री अंशुल गुप्ता प्रातः शहर भ्रमण पर निकले, स्वच्छता कार्यों का लिया जायजा

विदिशा (निप्र)। कलेक्टर श्री अंशुल गुप्ता ने आज रविवार की प्रातः विदिशा नगर में भ्रमण कर साफ-सफाई व्यवस्थाओं का जायजा लिया। सबसे पहले उन्होंने विदिशा के बस स्टैंड क्षेत्र में नगर पालिका द्वारा किए जा रहे स्वच्छता कार्यों को देखा।

इस दौरान उन्हें शहर के युवा श्री आयुष कटारे और उनके साथियों द्वारा शहर को साफ स्वच्छ रखने की इस मुहिम में शामिल होकर सफाई के लिए किये जा रहे कार्यों को देखा तो उन्होंने युवाओं द्वारा स्वच्छता के क्षेत्र में किया जा रहा है कार्यों की प्रशंसा करते हुए उनकी हैसला अफजाई किया। कलेक्टर श्री गुप्ता युवाओं का जज्बा देखकर खुश हुए और कहा कि यह



देखकर संतोष होता है कि हमारे शहर के युवा जागरूक होकर समाज के प्रति अपनी जिम्मेदारी समझ रहे हैं। उन्होंने कहा कि यह बहुत खुशी की बात है कि

शहर के युवा स्वप्रेरण से शहर के अलग-अलग क्षेत्रों में हर रविवार सफाई अभियान चलाते हैं और लोगों को भी सफाई के लिए प्रोत्साहित करते हैं।

सबको अपनी जिम्मेदारी समझना चाहिए जिससे हमारा अपना शहर साफ-स्वच्छ होगा। निरीक्षण के दौरान सब्जी मंडी क्षेत्र में कचरे के ढेर और गंदगी फैली हुई मिली।

सफाई कर्मचारी और जिम्मेदार अमला मौके पर मौजूद नहीं था। वहीं दुकानदारों ने भी सफाई नहीं होने की शिकायत की तो कलेक्टर ने सफाई व्यवस्थाओं पर असंतोष व्यक्त करते हुए कहा कि नगर पालिका के कर्मचारी हर वार्ड में तैनात रहते हैं, लेकिन मौके पर अनुपस्थित रहना गंभीर लापरवाही है। उन्होंने नगर पालिका के अधिकारियों को निर्देश दिए हैं कि सफाई व्यवस्था में लापरवाही बरतने वाले कर्मचारियों पर त्वरित कार्यवाही की जाए।

दस्तक अभियान एवं स्टॉप डायरिया कैंपेन 16 सितंबर तक

सीहोर (निप्र)। शासन के निर्देशानुसार स्वास्थ्य विभाग द्वारा 16 सितंबर 2025 तक दस्तक अभियान का प्रथम चरण एवं स्टॉप डायरिया कैंपेन चलाया जायेगा। इसके तहत गंभीर कुपोषित एवं उच्च जोखिम वाले नवजात शिशुओं का चिन्हंकन किया जाएगा अभियान के तहत एनीमिया, निमोनिया, डायरिया की जांच एवं पहचान की जाएगी औ और विटामिन ए का अनुपूरण किया जाएगा। चिन्हंकन के पश्चात आवश्यकतानुसार बच्चों को रेफर भी किया जाएगा। अभियान के तहत आमजन को जागरूक किया जाएगा और समुचित शिशु एवं बाल आहार पूर्ति के संबंध में जानकारी दी जाएगी। इस अभियान का प्रथम चरण गृह भेंट आधारित नहीं होगा यह सेवाएं ऑननबाडी केन्द्र पर संचालित की जाएगी एवं मॉप-अप दिवस में छूटे हुये बच्चों को गृह भेंट कर सेवाएँ दी जायेंगी। स्वास्थ्य विभाग द्वारा आमजन से अपील की गई है कि अभियान के तहत अपने पाँच वर्ष से कम आयु के बच्चों को नजदीकी ऑननबाडी केन्द्रों पर लेकर जाएँ और अभियान के तहत स्वास्थ्य सेवाएं प्राप्त करें।

प्रदेश के स्कूलों में ही बनेंगे विद्यार्थियों के आधार कार्ड आधार कार्ड के लिए चलेगा विशेष अभियान

सीहोर (निप्र)। प्रदेश में स्कूल के बच्चों के आधार कार्ड तैयार करने के लिये स्कूल में ही विशेष अभियान 18 अगस्त 2025 से चलाया जायेगा। इसके लिये स्कूल शिक्षा विभाग के राज्य शिक्षा केन्द्र ने भारतीय विशिष्ट पहचान प्राधिकरण (यूआईडीएआई) के साथ समन्वय किया है। सरकारी स्कूलों में छात्रों की सुविधा के लिए आधार नामांकन और अपडेट शिविर लगाये जायेंगे। इस अभियान का नाम होगा विद्यार्थी के लिए आधार, अब विद्यालय के द्वार'। यह पहल मुख्य रूप से बच्चों के अनिवार्य बायोमेट्रिक अपडेट (एमबीयू) पर केंद्रित है। इसमें उनके आधार में उंगलियों के निशान, आईरिस स्कैन और एक तस्वीर अपडेट करना शामिल है। पहला अपडेट तब आवश्यक है जब बच्चा 5 वर्ष का हो जाए। पहला एमबीयू 5 से 7 वर्ष की आयु के बीच पूरा होने पर निःशुल्क रखा

गया है। विद्यार्थी के उम्र 7 वर्ष की आयु से अधिक होने के बाद शुल्क लागू होगा। दूसरा एमबीयू तब आवश्यक है जब विद्यार्थी 15 वर्ष का हो जाएगा। तीसरा एमबीयू 15 से 17 वर्ष की आयु के बीच पूरा होने पर निःशुल्क है, लेकिन 17 वर्ष की आयु के बाद शुल्क लागू होगा।

उल्लेखनीय है कि, अपडेटेड बायोमेट्रिक्स वाला आधार कार्ड, स्कूल प्रवेश, प्रवेश परीक्षा, छात्रवृत्ति और डायरेक्ट बेनिफिट ट्रांसफर (डीबीटी) योजनाओं जैसी सेवाओं के लिए महत्वपूर्ण है। इसीलिए सरकार समयबद्ध तरीके से विद्यार्थियों की 100 प्रतिशत आधार आईडी बनाने का भी लक्ष्य रख रही है। आपार आईडी विद्यार्थियों को उनके सभी शैक्षणिक रैजिस्ट्रार, जैसे स्कोर कार्ड, मार्कशीट, ग्रेड शीट, डिग्री, डिप्लोमा, सर्टिफिकेट और सह-पाठ्यचर्या संबंधी उपलब्धियों को

डिजिटल रूप से संग्रहीत, प्रबंधित और एक्सेस करने में मदद करती है। यह आईडी शिक्षा जगत में छात्र के लिए एक स्थायी डिजिटल पहचान के रूप में कार्य करती है। आपार आईडी के लिए एक महत्वपूर्ण बात यह है कि स्कूलों द्वारा आपार आईडी बनाने के लिए उपयोग किए जाने वाले छद्मस्व-पोर्टल में दर्ज छात्र का नाम, आधार कार्ड में दर्ज नाम से मेल खाना चाहिए। इस संबंध में संचालक राज्य शिक्षा केन्द्र श्री हर्जिंदर सिंह ने बताया कि, -विद्यार्थी के लिए आधार, अब विद्यालय के द्वार अभियान के तहत सरकारी स्कूलों में आधार शिविर, न केवल छात्रों को अपना अनिवार्य बायोमेट्रिक अपडेट करवाने में सुविधा प्रदान करेगे, बल्कि यदि आवश्यक हो तो आधार में नाम सुधार आपार आईडी बनाने शीट, डिग्री, डिप्लोमा, सर्टिफिकेट और सह-पाठ्यचर्या संबंधी उपलब्धियों को

संचालक राज्य शिक्षा केन्द्र ने बताया कि, 18 अगस्त से प्रारंभ होने वाला अभियान का पहला चरण, मध्यप्रदेश के 40 जिलों में एक साथ शुरू होगा और एक से दो महिने तक चलेगा। आधार शिविरों की प्रभावशीलता को अधिकतम करने के लिए (यूआईडीएआई) ने जिलों में उन पिन कोडों की पहचान की है जहाँ सबसे ज्यादा एमबीयू लॉबित हैं।

स्कूल शिक्षा विभाग ने मुख्य रूप से इन पिन कोडों के अंतर्गत आने वाले सरकारी स्कूलों को शिविरों के लिए चुना है। शेष 15 जिलों में दूसरा चरण सितंबर 2025 के पहले सप्ताह में शुरू होगा। स्थानीय जिला प्रशासन को अपने-अपने जिलों में आधार शिविर योजना का व्यापक प्रचार करने के लिए कहा गया है। अभिभावकों में प्रचार-प्रसार होने से विद्यार्थी के लिए आधार, अब विद्यालय के द्वार अभियान को सफलता मिलेगी और अधिक से अधिक छात्र लाभान्वित हो सकेंगे।



प्रभारी मंत्री समस्याओं से अवगत हुए

विदिशा (निप्र)। पशुपालन एवं डेयरी स्वतंत्र प्रभार राज्यमंत्री तथा जिले के प्रभारी मंत्री श्री लखन पटेल ने सोमवार को विदिशा जिले के संक्षिप्त प्रवास के दौरान स्थानीय विधायक श्री मुकेश टण्डन समेत अन्य जनप्रतिनिधियों ने सौजन्य भेंटकर जिले की प्रमुख समस्याओं की ओर ध्यान आकर्षित कराया। प्रभारी मंत्री श्री पटेल को जिले में खरीफ फसलों के उपयोग में लाई गई रासायनिक दवाओं से हुई क्षति के संबंध में विस्तारपूर्वक जानकारी दी गई। नकली कीटनाशक दवा कंपनी पर कार्यवाही करने हेतु केन्द्रीय मंत्री द्वारा दिए गए निर्देशों से विदिशा विधायक श्री मुकेश टण्डन ने अवगत कराते हुए केन्द्रीय मंत्री को प्रवास दौरान पीडित किसानों से हुए संवाद की जानकारीयां साझा की है। प्रभारी मंत्री श्री पटेल ने आश्चस्त कराय़ा कि राज्य सरकार किसानों के साथ सदैव है पीडित किसानों को परेशान नहीं होने दिया जाएगा। नियमानुसार कृषि वैज्ञानिकों का दल आज भ्रमण कर अपनी रिपोर्ट देगा तदा नियमानुसार राहत राशि सहित अन्य कार्यवाहियां संपादित की जाएगी। निजी गार्डन में इस अवसर पर जनप्रतिनिधियों के साथ-साथ जिला पंचायत सीईओ श्री ओपी सनोडिया समेत विभिन्न विभागो के अधिकारी, गणमान्य नागरिक मौजूद रहे।

इंदौर से भोपाल के बीच 6 हजार करोड़ की लागत से ग्रीनफील्ड कॉरिडोर बनेगा

केंद्र से सैद्धांतिक मंजूरी, दूरी घटेगी, औद्योगिक विकास को गति मिलेगी

इंदौर। इंदौर से भोपाल के बीच लगातार यात्रा करने वालों के लिए यह बड़ी राहत वाली खबर है। दोनों शहरों को जोड़ने के लिए ग्रीनफील्ड एक्सप्रेस-वे कॉरिडोर बनाने की तैयारी पूरी हो चुकी। इसके निर्माण के बाद दोनों शहरों के बीच की दूरी 35-40 किलोमीटर तक कम हो जाएगी और अभी लगने वाला 4.30 घंटे का सफर घटकर महज 3 घंटे में पूरा होगा। करीब 6 हजार करोड़ की लागत से बनने वाला यह कॉरिडोर वेस्टर्न भोपाल बायपास के जंक्शन या रातोबड़ के पास से होकर निकलेगा। जानकारी के अनुसार केंद्र सरकार ने इस एक्सप्रेस-वे को सैद्धांतिक मंजूरी दे दी। नेशनल हाइवे अथॉरिटी ऑफ

इंडिया (एनएचआई) ने इसकी ट्रैफिक स्टडी रिपोर्ट तैयार कर ली है, जिसमें करीब 30 हजार पैसेंजर कार यूनिट (पीसीयू) का अनुमान जताया गया है। एक्सप्रेस-वे 8 लेन का होगा और इसमें प्रवेश के लिए तीन स्थानों पर एक्सेस कंट्रोल की सुविधा रहेगी। इसके लिए नीलबढ़ से चापड़ा रोड, मंडीदीप से कसरावद और मंडीदीप से इंदौर वेस्टर्न बायपास तक तीन रूट प्रस्तावित हैं। अधिकारियों के अनुसार इस कॉरिडोर से न केवल ट्रांसपोर्ट और कनेक्टिविटी में सुधार होगा, बल्कि इंदौर और भोपाल के बीच औद्योगिक विकास भी तेज होगा। इसके किनारे मल्टी लॉजिस्टिक वेयरहाउस और इंडस्ट्रियल हब

प्रदेश के 9 जिलों में भारी बारिश का अलर्ट

भोपाल में देर शाम हुई झमाझम बारिश, बैतूल की भड़गा नदी में ट्रैक्टर-ट्रॉली पलटी

भोपाल (नप्र)। बारिश के स्ट्रॉन सिस्टम की वजह से अगस्त महीने के आखिरी दिनों में पूरा मध्यप्रदेश भीगेगा। भोपाल, इंदौर, जबलपुर और नर्मदापुरम संभाग के जिलों में ज्यादा असर देखने को मिला। यहां 21 अगस्त से अति भारी बारिश का अलर्ट है। इससे पहले भी बारिश का दौर चल रहा है। आज मंगलवार को भोपाल समेत कई जिलों में बारिश हुई।

मौसम विभाग के अनुसार, अगले 24 घंटे में आलीराजपुर, बड़वानी, खरगोन, हरदा, खंडवा, बुरहानपुर, बैतूल, छिंदवाड़ा और पांडुरंगा में भारी बारिश हो सकती है। यहां साढ़े 4 इंच तक पानी गिरने का अनुमान है। इसके बाद सिस्टम और स्ट्रॉन होगा। 21 और



22 अगस्त को दक्षिणी और पूर्वी हिस्सा तबखत हो जाएगा। खरगोन जिले में रुक-रुककर हो रही बारिश से नदी-नाले उफान पर है। जिले का सबसे बड़ा देजला देवाड़ा जलाशय इस सीजन में पहली बार ओवरफ्लो हुआ। सोमवार देर शाम से पानी जलाशय की स्पील से बाहर छलक रहा है। **नदी में ट्रॉली पलटी, चट्टान में फसे 3 युवक-** बैतूल के

चोपना थाना क्षेत्र में भड़गा नदी में सोमवार-मंगलवार की दरमियानी रात करीब 1 बजे बटकीडोह-नारायणपुर के बीच भड़गा नदी के रफटे पर एक ट्रैक्टर-ट्रॉली पानी के तेज बहाव में पलट गई। ट्रॉली पर सवार 5 युवकों में से 2 तैरकर बाहर निकल आए, जबकि 3 युवक नदी के बीच चट्टान पर फंस गए।

सूचना मिलते ही चोपना टीआई नरेंद्र सिंह परिहार पुलिस टीम के साथ मौके पर पहुंचे और बचाव अभियान शुरू कराया। ग्रामीणों की मदद से सुरक्षा उपकरण और रस्सियों का इस्तेमाल कर नदी के बीच करीब 30 मीटर दूर चट्टान तक पहुंचकर तीनों युवकों को सुरक्षित बाहर निकाला गया।

एनएसयूआई का डीईओ कार्यालय पर प्रदर्शन

एनसीईआरटी की प्रतियां जलाई

भोपाल (नप्र)। भारतीय राष्ट्रीय छात्र संगठन (एनएसयूआई) ने मंगलवार को राजधानी में जिला शिक्षा अधिकारी (डीईओ) कार्यालय के बाहर विरोध प्रदर्शन किया। उनका आरोप है कि एनसीईआरटी द्वारा प्रकाशित नए मॉड्यूल यानी सिलेबस में कई आपत्तिजनक और भ्रामक तथ्यों को शामिल किया गया है।



एनएसयूआई प्रदेश उपाध्यक्ष रवि परमार ने कहा कि एनसीईआरटी मॉड्यूल में भारत विभाजन से जुड़े तथ्यों को तोड़-मरोड़कर प्रस्तुत किया गया है। इसमें विभाजन की पूरी जिम्मेदारी भारतीय राष्ट्रीय कांग्रेस पर थोपने का प्रयास किया गया है। जो कि ऐतिहासिक तथ्यों के विपरीत, पक्षपातपूर्ण और भ्रामक है, भारत का विभाजन कई जटिल कारणों और परिस्थितियों की उपज था। इसे केवल एक राजनीतिक दल पर थोपना सरासर अन्याय है।

निदेशक के नाम सौंपा ज्ञापन- एनएसयूआई जिला अध्यक्ष अश्वय तोमर ने कहा कि एनएसयूआई कार्यकर्ताओं ने जिला शिक्षा अधिकारी के सामने मॉड्यूल की प्रतियां जलाकर विरोध दर्ज कराया। जिला शिक्षा अधिकारी को राष्ट्रीय शैक्षिक अनुसंधान एवं प्रशिक्षण परिषद (एनसीईआरटी) के निदेशक के नाम ज्ञापन सौंपा है।

इससे महात्मा गांधी की छवि धूमिल- एनएसयूआई के प्रदेश उपाध्यक्ष वरुण कुलकर्णी ने कहा कि ने इस प्रकार की

प्रस्तुति न केवल कांग्रेस की स्वतंत्रता आंदोलन में निभाई गई ऐतिहासिक भूमिका को कलंकित करती है, बल्कि राष्ट्रपिता महात्मा गांधी, पंडित जवाहरलाल नेहरू, सरदार वल्लभ भाई पटेल और अन्य स्वतंत्रता सेनानियों की छवि को भी धूमिल करती है।

प्रदेश सचिव सैयद अलतमस ने कहा कि शिक्षा

भोपाल से कांग्रेस विधायक आरिफ मसूद पर एफआईआर के निर्देश

फर्जी दस्तावेजों से कॉलेज की मान्यता लेने के आरोप; हाईकोर्ट ने एसआईटी जांच के लिए आदेश

जबलपुर (नप्र)। मध्यप्रदेश हाईकोर्ट जबलपुर ने भोपाल से कांग्रेस विधायक आरिफ मसूद के खिलाफ एफआईआर दर्ज करने के निर्देश दिए हैं। हाईकोर्ट ने सोमवार को फर्जी दस्तावेजों के जरिए कॉलेज की मान्यता के मामले में सुनवाई करते हुए ये निर्देश दिए हैं।

कोर्ट ने कहा है कि भोपाल कमिश्नर तीन दिन में एफआईआर दर्ज करवाते हुए उसकी जानकारी भी कोर्ट को दें।

जस्टिस अतुल श्रीधरन की कोर्ट ने सुनवाई करते हुए पाया कि कांग्रेस विधायक आरिफ मसूद ने फर्जी दस्तावेजों से कॉलेज की मान्यता ली थी। इस मामले पर हाईकोर्ट ने आरिफ मसूद के इंदिरा प्रियदर्शनी कॉलेज में नए



दाखिलों पर पूरी तरह से रोक लगा दी है।

एसआईटी करेगी मामले की जांच- हाईकोर्ट ने राज्य सरकार को आदेश दिए हैं कि इस पूरे मामले की अब एसआईटी जांच करेगी। एडीजी सजीव शर्मा के नेतृत्व में तीन सदस्यीय टीम जांच करेगी। हाईकोर्ट ने यह भी कहा है कि 90 दिन में एसआईटी अपनी जांच रिपोर्ट पेश करें।

बता दें कि पिछले दिनों उच्च शिक्षा विभाग ने कॉलेज की मान्यता को रद्द कर दिया था, लेकिन छात्र हित को देखते हुए कॉलेज में छात्रों की पढ़ाई को कंटिन्यू रखा गया था। सुनवाई के दौरान हाईकोर्ट ने तलख टिप्पणी करते हुए कहा कि बिना राजनीतिक संरक्षण इतने सालों तक कॉलेज नहीं चल सकता था।

निगम-मंडल में नियुक्तियों के कयास हुए तेज

मुख्य सचिव पद पर एक्सटेंशन की अटकलों के बीच राज्यपाल से मिले सीएम अनुराग जैन

भोपाल (नप्र)। प्रदेश में नए प्रशासनिक मुखिया की तलाश के बीच मुख्य सचिव अनुराग जैन ने सोमवार को राजभवन में राज्यपाल मंगुभाई पटेल से मुलाकात की। इस मुलाकात को मुख्य सचिव जैन के एक्सटेंशन और प्रदेश के निगम मंडलों में होने वाली नियुक्तियों से जोड़ा जा रहा है। जैन का कार्यकाल 31 अगस्त को खत्म हो रहा है।

एक सितम्बर से प्रदेश के नए मुख्य सचिव के रूप में अनुराग जैन केंद्र से मिलने वाले एक्सटेंशन के रूप में काम करेंगे या इसके लिए एमपी कैडर के वर्तमान सीनियर आईएएस अफसरों को जिम्मेदारी सौंपी जाएगी। इसको लेकर अब मंत्रालय और आईएएस लॉबी में सुगुंवाहट का दौर तेज हो गया है। जैन को एक्सटेंशन मिलने की उम्मीद के चलते सीनियर अफसर अभी इस मामले में खुलकर सामने नहीं आए हैं लेकिन इस बात के लिए जोर आजमाइश जारी है कि अगर जैन को रिटायरमेंट दिया जाता है तो नए मुख्य सचिव के लिए दावेदार अपना नाम आगे बढ़ा सकें।

40 मिनट तक बंद कमरे में की चर्चा

मुख्य सचिव अनुराग जैन सोमवार को दोपहर में राजभवन पहुंचे और राज्यपाल मंगुभाई पटेल से 40 मिनट से अधिक समय तक बंद कमरे में चर्चा की है। बताया जाता है कि जैन ने प्रदेश के प्रशासनिक कामकाज और कानून व्यवस्था की जानकारी देने के साथ ही राज्यपाल पटेल से अपने कार्यकाल को लेकर भी चर्चा की है। हालांकि जैन को एक्सटेंशन देने का फैसला केंद्र की नरेंद्र मोदी सरकार को करना है। इसमें राज्यपाल का सीधे तौर पर कोई रोल नहीं है, लेकिन इस मुलाकात को इससे भी जोड़ा जा रहा है।



लव जिहाद और ड्रग माफिया पर कसैंगे शिकंजा, अपराधियों को लगाएंगे ठिकाने : मुख्यमंत्री

हुजूर क्षेत्र में 200 करोड़ के सीवर लाइन सहित अन्य अधोसंरचनात्मक कार्य होंगे

भोपाल (नप्र)। मुख्यमंत्री डॉ. मोहन यादव ने कहा है कि महिलाओं पर कुटूहल डालने वाले, ड्रग माफिया और लव जिहादियों को किसी भी स्थिति में नहीं छोड़ा जाएगा। लव जिहाद हो या ड्रग माफिया, इनके माध्यम से जो भी आपराधिक गतिविधियां की जा रही हैं, उन पर सख्त कार्रवाई करते हुए शिकंजा कसा जा रहा है। राज्य सरकार किसी अपराधी को छोड़ने वाली नहीं है। सबको एक-एक कर ठिकाने लगाएंगी। सभी प्रकार के अपराधों पर अंकुश लगाते हुए बहन-बेटियों को हर संभव सुरक्षा प्रदान करने के लिए राज्य सरकार संकल्पित है। मुख्यमंत्री डॉ. यादव मंगलवार को नर्मदापुरम रोड स्थित आभिर मैजैस्टिक पार्क में आयोजित रक्षाबंधन महोत्सव को संबोधित कर रहे थे। इस अवसर पर मुख्यमंत्री ने बहनों से राखियां भी बंधवाईं।

मुख्यमंत्री डॉ. यादव ने कहा कि प्रधानमंत्री श्री नरेंद्र मोदी के मार्गदर्शन में राज्य सरकार नारी सशक्तिकरण के लिए कार्य कर रही है। रक्षाबंधन से पहले बहनों को लाड़ली बहना योजना की मासिक किश्त सहित 250 रुपए का शगुन अग्रा से भेजा गया है। बहनों के हाथ में यश होता है, लक्ष्मी पूजन भी उन्हीं के माध्यम से होता है। अब दीपावली के बाद भाई-दूज से प्रदेश भर की लाड़ली बहनों को हर महीने 1500 रुपए की सौगात मिलेगी। बहनों का स्नेह मेरे जीवन का सबसे बड़ा आधार है।

कार्यक्रम में मुख्यमंत्री डॉ. यादव को बहनों की ओर से बड़ी राखी भेंट की गई, इसके बाद अनेक लाड़ली बहनों ने उन्हें राखियां बांधीं। मुख्यमंत्री डॉ. यादव ने सभी बहनों का अभिनंदन

किया। उन्होंने कहा कि बहनों के साथ बैठने से माता और पिता दोनों का प्रेम एक साथ मिल जाता है, जीवन धन्य हो जाता है। परिवार में बहन-भाई का रिश्ता युगों-युगों से अटूट है। महाभारत काल में भीमवान श्रीकृष्ण और द्रौपदी का रिश्ता भाई-



प्रदेश की बहनों का स्नेह जीवन का सबसे बड़ा आधार

बहन के प्रेम का उत्कृष्ट उदाहरण है। मुख्यमंत्री डॉ. यादव ने कहा कि राजधानी भोपाल के हुजूर विधानसभा क्षेत्र में 200 करोड़ की लागत से सीवर लाइन सहित अन्य विकास कार्य किए जाएंगे। स्थानीय विधायक एवं पूर्व प्रोटेम स्पीकर श्री रामेश्वर शर्मा ने कहा कि मुख्यमंत्री डॉ. यादव बेटियों की सुरक्षा और लाड़ली बहनों के कल्याण के लिए हर संभव प्रयास कर रहे हैं। रक्षाबंधन पर्व पर प्रदेशभर की बहनों ने अपने भाई और मुख्यमंत्री को राखी बांधी है।

राज्य सरकार बहनों को शीघ्र ही, दीपावली भाईदूज से लाड़ली बहन योजना में 1500 रुपये

मासिक की राशि देना प्रारंभ करेगी। शासकीय सेवाओं में मध्यप्रदेश सरकार बहनों को 35 प्रतिशत आरक्षण दे रही है। यशस्वी प्रधानमंत्री श्री मोदी जी ने प्रजातांत्रिक व्यवस्था में लोकसभा विधानसभा सहित अन्य संस्थाओं में

महिलाओं की भागीदारी बढ़ाने का निर्णय लिया है। अब हमारी बहनें विधायक, सांसद हो नहीं अन्य पदों पर भी निर्वाचित होंगी। देवी अहिल्याबाई होल्कर, वीरांगना रानी दुर्गावती, रानी लक्ष्मीबाई, रानी कमलापति हमारे समाज में साहस शौर्य और सुशासन की प्रतीक हैं। उद्योगों में काम करने वाली बहनों को विशेष रूप से गारमेट जैसे रोजगार परक उद्योग में कार्यरत बहनों को 5 हजार प्रतिमाह की प्रोत्साहन राशि देने का निर्णय लिया गया है। हाल ही में रक्षाबंधन पर बहनों को 250 रुपए शगुन की राशि भी प्रदान की गई।

आगामी डेढ़ माह में 5.60 लाख मेट्रिक टन यूरिया प्राप्त होने की संभावना

मुख्यमंत्री डॉ. यादव ने बताया कि यूरिया का कुल भंडारण 15.60 लाख मेट्रिक टन है, जिसमें से 13.92 लाख मेट्रिक टन किसानों को वितरित किया गया है और 1.68 लाख मेट्रिक टन यूरिया शेष है। प्रदेश में मक्का का क्षेत्रफल लगभग 5 लाख हेक्टेयर बढ़ जाने के कारण यूरिया की मांग बढ़ी है। आगामी डेढ़ माह में 5.60 लाख मेट्रिक टन यूरिया प्राप्त होने की संभावना है।

अलग-अलग थीम पर निकली श्रीमहाकाल की सवारियां

मुख्यमंत्री डॉ. यादव ने कहा कि इस वर्ष भगवान श्री महाकाल की सवारियों में नवाचार करते हुए प्रत्येक सवारी एक अलग थीम पर निकाली गई। पहली सवारी जहां वैदिक उद्धोष के साथ निकली वहीं बाद की सवारियां लोक, संस्कृति, पर्यटन आदि पर केन्द्रित रही। सवारियों में प्रदेश के जनजातीय अंचलों के कलाकारों ने पूरे उत्साह से भाग लिया। राजसी सवारी के दौरान हेलीकॉप्टर से पुष्पवर्षा की गई, जिसमें सम्पूर्ण नगर से जनभागीदारी के माध्यम से पुष्प एकत्रित किए गए।

स्वदेशी को प्रोत्साहन

मुख्यमंत्री डॉ. यादव ने कहा कि वर्तमान वैश्विक संदर्भ में देश को आर्थिक रूप से सशक्त और आत्मनिर्भर बनाने के लिये प्रधानमंत्री श्री मोदी की दृढ़ता हम सबके लिये प्रेरणा स्रोत है। प्रदेश के रायसेन जिले के उमरिया गांव में गत दिनों बीईएमएल आधुनिक रेल कोच कारखाने का शिलान्यास प्रदेश के लिये एक बड़ी सौगात है और स्वदेशी अभियान की दिशा में एक महत्वपूर्ण कदम है। इसी तरह धार जिले में पीएम मित्रा पार्क से मध्यप्रदेश की टेक्सटाइल इंडस्ट्री को 'फार्म-टू-फैशन' की गई दिशा मिलेगी।